

2024 رجب

شعاع



KITAB JAHANN

عاشق

۱۰ واٹس اپ

0317 2266944

مستحقون	باقی
افراد	میراث
حقوق	میراث
امت	میراث
شاید	میراث
نقد	میراث



174	فتح الخوار	شهر شام، هجره
178	كعبه سكر	ماء الملوك،
148	مكتم حنظل	دستور و قاء،

پہلی شجاع، مدیق 6

محمدؐ محمدؐ عظیم چشتی 7

نعت ۷ اداجہری

8 مَچھوں زلفوں میں : ایک ناول 8

بچہ کی باتیں



چوکھی بہو، کلشن مفت 56

ساترہ یوسف سے ملاقات، شاہین رشید 19



دستگیر شد ۱۷

مال غنیمت! اجرو بیکار 50

چپ بچھڑے تانا ف.م.بٹ 13

وقتى قائمہ، نئی است 76



معتبر، مائتوق ۱۱۳

والعصر، آیت العزیز شہید 30 چذلقوں کی خاطر، فہمیدہ 44

وَالْعَصْرِ ۝ اَمَّا الْفِرْكُ فَلَمْ يَكُنْ

انتہیاء: ماہنامہ شعاع و انجمن کے جملہ محرکین و مضمون نویسین کی تحریری و ادارتی کے علاوہ اس رسالے کی کسی بھی کتابی
تبادل یا سلسلہ کو کسی بھی اشخاص سے نہ تو شائع کیا جاسکتا ہے نہ کسی بھی فی وی ٹیکنیک پر اس رسالے کی کاپیوں اور مضامین کے
مطوع یا کسی بھی شکل میں غیرت کیا جاسکتا ہے۔ خلاف ورزی کرنے کی صورت میں قانونی کارروائی کی جائے گی۔

پھولوں کی زمین

NOVELS LAND



خدا میں کرنا تھیں۔ اس نئے زمین کے دوست آئے تھے۔“

ناچاتے ہوئے بھی مینو کے انداز پر، لہجے بحر کے لیے مسکرائی۔

”ایسا ہی ہے مینو۔“ وقفے کے بعد اس نے بولنا شروع کیا تو اس کے لہجے میں تھہری نمی مینو سے چھپ نہ سکی۔ اس نے تھوک نگلا تھا۔

”کچھ ہوا ہے کیا پلو شہ باجی؟“ مینو تشویش سے استفسار کر رہی تھی۔

گلے میں آنسوؤں کا ایک گولا پھر سے بن گیا تھا۔ لیکن اس نے سنبھل کر بات کرنا شروع کی۔

”تائی ابھی بھی گھر پر نہیں ہیں۔ یہ ایک ہفتہ تو انہوں نے بستر پر گزارا۔ ان کا بی پی کنٹرول نہیں ہو رہا تھا۔“

”ہاں تو پرہیز کیا کریں ناں۔ اس دن بھی شادی ہال میں ایسے ٹھونس ٹھونس کر چاول کھائے جارہی تھیں۔ میں نے کہا، تائی بی بی شوٹ کر جائے گا آپ کا۔ پاس بیٹھی رخنندہ پھپھو سے کہنے لگیں کہ زبان کے ذائقے کے لیے ایک دو نوالے لیے اور یہ اس پر بھی نظر رکھے ہوئے ہے۔ شادی کے بعد یہ تو میرا کھانا ہی بند نہ کر دے۔ ہر کسی کی نیکی کو دریا میں پھینک دینے کی عادت ان کی پکی ہو چکی ہے۔“ مینو کے لہجے سے ناگواری ٹپک رہی تھی۔ آخر میں ایک لمبا ”ہونہہ“ کا اضافہ بھی کیا۔

”تم بھی ہر جگہ اپنی ”حکمت“ مت جھاڑا کرو۔ وہ تو ہر بات اپنے بیٹوں کو بتا دیا کرتی ہیں۔

وہ کھڑکی میں کھڑی تھی۔ کھڑکی کے اس پار شام قطرہ قطرہ رات کی سیاہی میں پھل رہی تھی۔

چچھے کمرے میں طوفان کے بعد والی خاموشی طاری تھی۔ آف وائٹ پینٹ شدہ دیوار پر چائے کی خشک لکیر اور اس کے ارد گرد دھبے..... دیوار کے نیچے قالین پر ٹوٹا کپ پلیٹ اور چارجر.....

وہ یک ٹک باہر کے منظر کو دیکھ رہی تھی۔ چنار کے پتے، پت جھڑ کے زیر اثر تھے۔ تائی کے تخت پر پڑی سبزی کی ٹوکری ویسے ہی پڑی تھی۔ تائی پڑوس میں کسی کی عیادت کے لیے گئی تھیں اور زمین شاید والی بال کھیلنے بڑے میدان میں۔ گھر میں ابھی تائیانی وی پر خبر نامہ لگائے بیٹھے ہوں گے، کبیر اتنا ہنگامہ کرنے کے بعد اب کسی دوست کی میٹھک میں بیٹھالڈ وکیل رہا ہوگا..... یا پھر کرکٹ کا میچ دیکھ رہا ہوگا..... رات دس بجے سے پہلے وہ نہیں آنے والا تھا۔

معاً صوفے پر اس کا موبائل تھر تھرا نے لگا۔ اس نے مڑ کر دیکھا تو ”مینو کالنگ“ لکھا آ رہا تھا۔ وہ جانتی تھی کہ کال اٹھاتے ہوئے مینو کی شکایتوں کی پوٹلی فوراً کھل جائے گی۔ پہلے تو اس نے فون نہ اٹھانے کا سوچا، لیکن مینو ڈھیٹ پن سے کال پر کال کیے جارہی تھی۔ چارونا چاراس کو اٹھانا پڑا۔

”کیا یار پلو شہ باجی! کال اٹھا رہی ہیں آپ اور نہ ہی وائس ایپ پر سچ کا رپیلانی۔“ حسب معمول وہ سلام بھول کر ناراضی سے کہہ رہی تھی۔ ”ہاں ہاں۔ اب آپ کے رٹے ٹائے بہانے شروع ہو جائیں گے۔ تائی گھر پر نہیں ہیں شو ہر نام دار کی



شادی سے آنے کے بعد رات کو زین کو یہ قصہ سنارہی تھیں۔ "پلو شہ اس کو سمجھانے لگی لیکن آگے سے مینو کا لہجہ بگڑ چکا تھا۔

"ابھی سے زہر گھول رہی ہیں..... ہونہہ..... اور ان کے صاحبزادے ویسے بھی "مور خانیان" (ماں کی ہر بات ماننے والے ہیں) ماں بیگم جو بھی کہہ دیں مانو پتھر پر لکیر۔"

"تو جب اتنا تائی کی پرسنالٹی پر ریسرچ کر چکی ہو تو ذرا احتیاط بھی برتا کر دنا۔"

"واٹ ایور۔" مینو کا موڈ خراب ہو چکا تھا۔ کچھ لمحے توقف کے بعد وہ پوچھنے لگی۔ "خیر یہ سب چھوڑیں۔ ایک ہفتہ ہو گیا آپ آئیں نہیں۔ کون سا پشاور بیابانی گئی ہیں آپ۔ میں منٹ کا راستہ ہی تو ہے میکے تک۔"

"بتایا تو ہے تائی بیمار تھیں۔" اس نے حیلہ تراشا۔

"پلو شہ باجی..... ایک ہفتے سے ابو بھی بیمار ہیں..... تائی کی خدمت کرنا ٹھیک ہے آپ کی ذمہ داری ہوگی لیکن ابو کی تیمارداری کرنا بھی تو ان کی پہلی اولاد پر فرض ہے۔"

اب کی بار مینو کے لہجے میں ٹھیک ٹھاک ناراضی تھی اور دکھ بھی..... یہ سنتے ہی وہ اپنا درد بھول چکی تھی اور کچھ دیر پہلے ہو چکا طوفان بھی..... وہ دکھ اور پشیمانی کے احساس سے..... بت بن گئی۔ سکتے کی حالت میں کھڑی اس سے کچھ بولا ہی نہ گیا۔

"آئی ایم سوری..... میں نے اس ایک ہفتے میں موبائل زیادہ بوز نہیں کیا اور..... تم نے مجھے کال کر کے بتایا کیوں نہیں؟"

"ابو نے منع کیا تھا کہ بلا وجہ پریشان ہوں گی۔ اب اپنے ایکسیکوز اور گلٹ سائڈ پر رکھیے اور جلدی سے آئیے۔ رخشندہ پھپھو کی عمر کچھ زیادہ بڑھنے والی ہے جب جب یاد کرتے ہیں۔ حاضر ہو جاتی ہیں۔ میں جانی ہوں۔ خدا حافظ۔" مینو نے جس موڈ میں بات شروع کی تھی اس میں ختم بھی کی تھی۔

اور وہ..... یعنی پلو شہ کبیر، دکھ سے وہیں کھڑی کی کھڑی رہ گئی۔ یہ ہفتہ کیسا عذاب گزرا یہ تو وہ جو

گزار چکی، وہی جانتی تھی۔ تائی کا بیمار رہنا تو محض ایک حیلہ بہانہ تھا۔ اصل وجہ تو "کبیر" تھا۔ اس کا شوہر۔

جو ابھی کچھ دیر پہلے آفس سے آنے کے بعد برے موڈ میں تھا۔ اس سے چائے میں چینی تھوڑی کم ہو گئی تھی اور دوسرے گھونٹ پر کبیر نے چائے کا کپ پلیٹ میں رکھے سینڈوچ کے ساتھ دیوار پر دے مارا۔ وہ جو سامنے کھڑی اس کے تاثرات سے ہی جاچ کر رہی تھی کہ اس نے اس دفعہ کیا کی بیشی کی ہوگی..... سہم کر دیوار میں اتار گئی کی طرح جن گئی۔ کبیر نے سائڈ ٹیبل پر رکھا موبائل کا چارجر اٹھا کر اس پر دے مارا وہ ٹوٹ کر گر چکی ہو گیا۔ ایک کرچی اس کے دائیں ہاتھ میں چھپی اور خون بہنا شروع ہو گیا۔

وہ اول فول بکنا جا رہا تھا ایسے میں تاپا اندر داخل ہو گئے اور اس کو خوب سنائیں لیکن وہ ہنوز چلا تارہا.....

"باہر سے ٹھکس ہار کر آؤ تو بھی سوکھی روٹی رکھتی ہے سامنے..... بھی سیلاب کے پانی جیسی چائے..... کم اصل سمجھ رکھا ہے اس نے مجھے....."

دروازے کو لات مارتا وہ تن فن کرتا گھر سے نکل گیا۔ وہ وہیں سہم کر ڈوری ہوئی کھڑی کی کھڑی رہ گئی۔ اس کو اپنا درد نہیں ستا رہا تھا بس اپنی عزت نفس کی کرچیاں ہونے پر دمگی تھی کہ دیوار کے اس پار شام کی چائے پر پڑوسیوں کا موضوع بحث ہوگی وہ.....

ایک بری اور پھو ہڑ بیوی کا ستایا سارے دن کی محنت کرتا ایک مظلوم شوہر.....

تاپا افسوس بھرے انداز میں اس کو دلاست کے چند بول، بول کر جا چکے تھے اور وہ وہیں بت بنی کھڑی رہی..... جیسے مینو کی بات نے ایک بار پھر سے بت بنا دیا تھا۔

☆☆☆

سورج انتہائی آنکسی سے اونگھ رہا تھا۔

ویک اینڈ پر "احمد اللہ خلیل مرحوم" کے گھر میں اگرچہ خوب رونق جمی لیکن کافی دیر بعد..... ابھی امی یعنی حسینہ اور دادی شاندا نہ بی بی اٹھ چکی تھیں۔ امی

بچن میں دادی کے لیے ناشتا تیار کر رہی تھیں اور دادی اشراق پڑھنے کے بعد اب فریم اٹھائے سرخ دوپٹے پر سلتے ستارے ٹانگ رہی تھیں.....

اس دوپٹے کو وہ پورے چار مہینے سے کاڑھ رہی تھیں ہر ٹانگے پر وہ دعا کرتیں۔

”اللہ میرے بچتی کو ایک چاند سی بیوی عطا فرما۔“

اور کوئی ان سے پوچھتا کہ یہ دوپٹہ وہ کس کے لیے کاڑھ رہی ہیں تو وہ کہتیں۔

”یہ میرے بچتی کی دلہن کے لیے ہے۔ یہ بیچ والی جگہ میں نے اس خوش نصیب کے نام کے لیے چھوڑی ہے۔ یہاں میں سنہری دھاگوں سے اس کا نام لکھوں گی۔ بس اللہ مجھے وہ دن دیکھنا نصیب فرمائے۔ یہی میری ان ڈھلتی زندگی کی آخری خواہش ہے۔“

معاً حیدر کے رونے کی آواز پر ان کے جھریوں زدہ ہاتھ تھمے اور انہوں نے مڑ کر دیکھا تو مجبئی اس کو گود میں اٹھائے باہر نکل رہا تھا۔ دادی کے چہرے پر حیدر کو دیکھتے ہی ایک مہربان مسکراہٹ پھیل گئی اور انہوں نے اپنا فریم سائیڈ پر رکھا اور ہاتھ پھیلا کر حیدر کو گود میں لے لیا۔

”وائی زما زگیا! (میرے دل) زما خوگ زگیا!“ دادی اس کا ماتھا چومتی رہیں۔

مجبئی مسکراتا ہوا بچن گیا اور پانی چولہے پر رکھ کر اس میں فیڈر رکھا۔ امی پر اٹھا بیٹا رہی تھیں مڑ کر اس کو منع کرنے لگیں۔ ”میں بنا دوں گی بیٹا فیڈر۔“

”نہیں امی! خیر ہے کوئی بات نہیں۔ آپ ناشتہ بنا میں دادی کے لیے..... بلکہ میرے لیے بھی..... اب اٹھ چکا ہوں تو..... ویسے بھی نیند نہیں آئے گی۔“ وہ نرم لہجے میں کہتا حیدر کے لیے دودھ گرم کرنے لگا۔ کچھ دیر بعد جب وہ فیڈر بنا کر باہر نکلا۔

۔ ڈھائی سالہ حیدر نیچے بیٹھا کھلونے والا جہاز ہاتھ میں پکڑا اڑا رہا تھا اور دادی اس سے ایسے باتیں کر رہی تھیں کہ جیسے وہ ان کی باتیں سمجھ رہا ہو۔

”حیدر..... بیٹا آؤ ادھر.....“ وہ حیدر کو گود میں

اٹھا کر دادی کے پاس ہی بیٹھ گیا۔ حیدر اب جہاز بھول کر فیڈر پی رہا تھا۔ مجبئی کی نظریں فریم میں پھنسے دوپٹے پر پڑیں تو اس نے ”پھر سے دادی؟“ والی نظروں سے دیکھا اور دادی اس کی نظریں بڑھ کر کہنے لگیں۔

”مان جاؤ ناں مجبئی! کرلو شادی۔ دوسری شادی میں کیا قباحت ہے۔ اتنے مرد کرتے ہیں دوسری شادی۔ اپنے لیے نہ سہی حیدر کے لیے.....“ دادی کے لہجے میں منت مٹی در خواست بھی اور..... ایک نا دیدہ دکھ بھی..... جو اپنے خوب صورت حسین جواں پوتے کو دکھ کر ان کے دل میں کسی سوئی کی طرح چبھ جاتا تھا۔ ”دیکھو! میرا دوپٹہ بھی عمل ہونے لگا ہے!“

ان کے چہرے پر ایک ہی بات بار بار سننے کے بعد والی ناگواری چھا گئی۔

”بس یہ دوپٹہ حفظ لالہ کے بیٹوں کے لیے سنبھال کر رکھ دیں۔“ مجبئی ہنسا تھا اور یہ آخر میں مننے کی وجہ اپنے لہجے کی کڑواہٹ کو اس میں چھپانا مقصود تھا۔ ورنہ روز روز ایک ہی بات کی رٹ نے اس کو حد درجہ بیزار کیا ہوا تھا۔ جانے اس گھر کے لیکنوں کے پاس ڈسکس کرنے کے لیے ”اس کی شادی“ کا موضوع ہی بیچ گیا تھا کیا؟

اور یہ سچ تھا کہ ان کے پاس بس یہی موضوع تھا۔ گھر کے ہر فرد کی زندگی معمول پر آچکی تھی۔ سب پھر سے تین سال پہلے کی طرح تہی خوشی رہ رہے تھے۔ چٹکے چھوٹے جاتے آؤنگ کے لیے جاتے حفظ لالہ کے پورشن میں سر دراتوں کو بون قائر کروائے جاتے باری کیوں کرواتے یا پھر سیما آپا کی طرف بنا بلائے دعوت پر نکل جاتے..... سب کی زندگیاں ویسی ہی تھیں جیسے تین سال پہلے کے حادثے سے پہلے تھیں۔

سوائے مجبئی حلیل کے..... جس کی زندگی میں ٹھہراؤ آچکا تھا۔ اس کے رویے سے اس کی عادتوں تک میں ایک جمود آچکا تھا۔ پورے گھر کا شوخ و زندہ دل لڑکا ایسا خاموش ہو چکا تھا کہ جیسے وہ بھی زندگی میں ہنسا ہی نہ ہو۔ اور اس سب کے پیچھے کی

وجہ "کائنات" تھی..... اس کی بیوی.....

مزعوم..... کائنات اس کی بڑی بھابھی صدف (حفظ لالہ کی بیوی) کی چھوٹی بہن تھی اور اس کی چچا زاد دونوں میں اچھی خاصی دوستی تھی۔ الگ الگ اسکول اور کالجز میں لیکن ایک ہی کلاس میں پڑھنے والے دو دوست..... جن میں ہمیشہ مقابلہ ہوتا تھا اور اس کے لاپرواہ بے فکرے پن کی وجہ سے ہمیشہ کائنات جیت جاتی تھی۔ وقت تیزی سے بدلا ان کی منگنی ہو گئی اور پھر شادی..... شادی کے دوسرے ماہ ہی ان کو خوش خبری ملی۔ یہ مجتبیٰ کے بی ایس کالاسٹ مسٹر تھا اور کائنات نے مسٹر فریز کر دیا تھا۔ یہ نو ماہ ان کی زندگی کی خوشیوں سے بھرے دن تھے۔ وہ اس کا خوب خیال رکھتا تھا اور شائستہ بھابھی (ارسلان بھائی کی بیوی) اپنے شوہر کو چھڑتیں اس کی مثالیں دیتیں۔

پھر وہ سیاہ دن اس کی زندگی سے ساری روشنی چھین گیا۔ کائنات کی زندگی میں پیچیدگیاں ہوئیں ڈاکٹر زکوا پریشن کرنا پڑا۔ دادی اور امی خوب رورہی تھیں۔ صدف بھابھی نے داویلا مچایا ہوا تھا کہ آپریٹ نہ کریں۔ لیکن انہیں کرنا پڑا اور یوں حیدر کو جہنم دیتے ہوئے کائنات اس کو دیکھے بنا اس کو خدا حافظ کہے بنا اس دنیا سے کوچ کر گئی۔

اس کے بعد مجتبیٰ ویسا نہ رہا۔ کچھ مہینے تو وہ کمرے میں بند رہا۔ پھر حیدر کی موجودگی اس کو پکھلانے لگی اور وہ اپنے گرد بنائے خول کو توڑنے لگا۔ یونیورسٹی سے آکر وہ دو تین گھنٹے حیدر کے ساتھ بتاتا۔ پھر ابو کے ہوٹل کا ایک چکر لگا کر آ جاتا اور پھر ساری رات حیدر کے ساتھ بیٹھا کارٹونز دیکھتا اس کو کہانیاں سناتا۔ اس کی غیر موجودگی میں حیدر زیادہ تر اپنی دادی اور پردادی کے ساتھ ہوتا۔ پورے گھر کا لاڈلاتھا۔

اگرچہ دو سال تک کسی نے اس کی شادی کا ذکر نہیں کیا لیکن اب سب اس کی شادی کے بارے میں بات کرنے لگے۔ اس موضوع پر اگر کسی کا اختلاف تھا تو وہ صرف مجتبیٰ تھا، البتہ صدف

بھابھی شروع۔ میں اپنی بہن کی جگہ کسی اور کو لانے کی سوچ پر خوب غصہ ہوا اور وہی ہو کر رو پڑیں۔ لیکن رفتہ رفتہ انہیں بھی احساس ہونے لگا کہ کتنی تو ابھی لڑکا ہے اس کے آگے ایک لمبی عمر پڑی ہے.....!!

ناشتہ ختم کرنے کے بعد، ایک ایک کر کے سارا گھر والے جاگنے لگے۔ اس سے پہلے کہ ناشتے پر اس کی شادی کا ذکر چلتا اس نے حیدر کو گود میں اٹھایا اور باہر نکل گیا۔ پیچھے دادی اس کو پکارتی رہ گئیں۔

☆☆☆

"اللہ بخشے میری ماں کو..... ایک دفعہ پڑوسی کی شیم باجی کی پہلی بیٹی کی پیدائش پر انہوں نے شیم سے کہا تھا اللہ تمہیں ایک اور بیٹی بھی دے تاکہ اس بچی کی ایک رازداں ہو۔ دونوں ایک دوسرے سے اپنے دل کی بات کہہ سکیں۔ یہی بات انہوں نے پلوشتہ کی پیدائش پر بھی کی اور پھر تو زیتون بھابھی نے اس پر اتنی سنجیدگی سے عمل کیا کہ بیٹیوں کی ایک لائن لگا دی..... یوں جیسے پورے ملک کی بیٹیوں کے راز رکھنے کا فریضہ ملا ہو مگر بھائی کو....."

یہ تقریر نما کڑوی سکی باتیں رخشندہ پھپھو کی تھیں اور یہ نہیں تھا کہ یہ تاریخی تقریر انہوں نے کسی خاص موقع پر کی تھی، یہ وہ تقریر بابر جگہ ہر محفل میں کیا کرتیں..... جب جب زیتون اور اس کی سات بیٹیوں کی بات چھڑتی۔

"ماسٹر فریز کی زندگی بھی جہنم بن چکی ہے اللہ معاف کرے۔ اتنی مہنگائی میں تین تین سات سات لڑکیوں کو پالنا جن کو پرایا ہونا ہی ہے۔ اور سونے پر سہاگرہ ساری کی ساری لڑکیاں پڑھائی بھی کر رہی ہیں۔" کسی خاندان والی پھپھو خالہ کا رحم کھاتا لیکن آخر میں بے زار ہو جاتا لہجہ.....

اور ان سب باتوں پر نہ تو ماسٹر فریز کے ماتھے پر شکنیں ابھریں اور نہ ہی زیتون بی بی نے جواب دینا بہتر سمجھا ہو۔ وہ دونوں بہت محل سے بات سنتے اور آخر میں اللہ کا شکر ادا کر کے "بحث تمام شد" کرتے

لیکن اب یہ ایک دفعہ کی بات ہوتی تو خیر تھا لیکن یہ تو معمول سا بن گیا تھا۔

حسین خان کے دو بیٹے شاہ جہاں فراز اور تن پناں رخشندہ رخسانہ اور روزینہ تھیں۔ شاہ جہاں اور گل ناز کے دو بیٹے کبیر اور زین تھے جبکہ فراز اور زیتون کی سات لڑکیاں تھیں جن میں پلو شہ کی شادی کبیر اور ماہین کی منگنی زین سے ہو چکی تھی۔

پلو شہ نے پشاور یونیورسٹی سے مائیکرو بائیو لوژی میں ایم فل کیا ہوا تھا اس کا آگے بھی پڑھنے کا ارادہ تھا لیکن تالی نے شادی کی تاریخ مانگ لی، اس شرط پر کہ وہ اسے آگے پڑھنے دیں گے لیکن شادی کے ایک مہینے بعد وہ مگر گئیں کہ کبیر کو ایسی لڑکیاں ذرا نہیں پسند۔ ابو کو رشتے کی نزاکت کے آگے خاموش ہونا پڑا سو پلو شہ کو بھی.....

اگرچہ پلو شہ کو تالیا اور اس کے بیٹوں کے مزاج کا پہلے سے پتا تھا مگر جو حقیقت اس کو کچھ عرصہ گزارنے پر پتا چلی وہ انتہائی ناقابل برداشت تھی لیکن اس کو اپنی بہنوں کی خاطر، ہر بری بات برداشت کرنا پڑ رہی تھی۔ تالیا فطرتاً کافی غصیلے تھے اور ان کے یہ شارٹ ٹیمپرو والی چیز کبیر اور زین میں بھی بدرجہ اتم پائی جاتی تھیں۔ کب کس بات پر ان کا پارہ چڑھ جاتا، پتا نہیں چلتا تھا اور چونکہ فطرت پانی پر تیرتا ہوا کارک ہوتی ہے جس کو جتنا دباؤ اس کو اوپر آتا ہی ہوتا ہے۔

ان تینوں میں کبیر کچھ زیادہ ہی شارٹ ٹیمپر تھا۔ چائے میں چینی کم ہوتی، سالن میں تھوڑا نمک زیادہ ہو جاتا۔ اس کو شاید بہانہ چاہیے ہوتا تھا غصہ کرنے کا اپنی فرسٹریشن نکالنے کا۔ اب تو وہ اس پر ہاتھ بھی اٹھانے لگا تھا۔ اس دن غلطی سے اس نے رات کو اس کی نیوی بلیو شرٹ استری کر دی تھی، حالانکہ اس نے سیاہ شرٹ کا کہا تھا۔ پہلے تو کبیر نے اس شرٹ کو چولہے پر رکھا، چن میں پڑا کولر تڑاخ سے لات مار کر توڑ دیا اور پھر جلتی شرٹ اٹھا کر اس پر پھینکی..... جلتی ہوئی قمیص سے چنگاریاں اس کے دودھیا پیروں پر پڑیں اور نشان ثبت رہ گئی۔

تالی اس کو سمجھاتیں۔
”پلو شہ! تم کیوں اس کو غصہ ہونے کا موقع دیتی ہوں۔ دھیان دیا کرو جو وہ کہتا ہے..... جو وہ چاہتا ہے..... تمہارے تایا کو دیکھو وہ بھی ایسے ہی تھے۔ اور اب بھی ہیں لیکن اب میں ان کی فطرت کو سمجھ چکی ہوں۔ ان کا خیال رکھتی ہوں جیسا وہ چاہتے ہیں۔“
آنسوؤں کا گولا اس کے حلق میں پھنسا اور ایک خاموش آنسو کی لکیر اس کے چہرے پر بننے لگی۔ جب بولی تو اس کی آواز میں منہدم ہوتے شہروں کی وحشت اور ویرانی تھی۔

”کوش..... شش کرتی ہوں تالی۔ ہر چیز کا خیال رکھتی ہوں۔ اس کا رد عمل کا اتنا شدید ہوتا ہے کہ سوچ کر کچھ نہ کچھ غلط ہو جاتا ہے..... میں کوشش کرتی ہوں.....“ آخر میں اس نے کہا چاہا کہ وہ غلطیاں اتنی بڑی نہیں ہوتیں کہ نظر انداز نہ کی جا سکیں۔ لیکن وہ جانتی تھیں کہ یہ جملہ پھر کبیر کے گوش گزار ہو چکا ہوگا.....!!

اس لیے اس نے خاموشی اختیار کرنا شروع کی اور ہر درد چھپاتا بھی.....! ابھی ابو کے گھر جانے سے پہلے وہ ہر داغ، ہر زخم کو کنسیلر سے چھپا رہی تھی اور ایک مسکراہٹ بھی اپنے چہرے سجاتی تھی۔ جو سب سے مشکل کام تھا۔ انتہائی مشکل۔ اپنا درد چھپا کر مسکرانا، واقعی میں دنیا کا مشکل ترین کام ہوتا ہے کہ آپ چاہتے بھی ہوں کہ لوگ، آپ کا درد سمجھیں لیکن پھر بھی اپنے بھرم اور عزت نفس کی خاطر آپ کو چھپانا پڑ رہا ہو.....!!

☆☆☆

”کبیر کیسا ہے، مہینے ہو گئے یہاں چکر لگائے ہوئے۔“ زیتون بی بی تالی سے پوچھ رہی تھیں جو پلو شہ کے ساتھ دیور کی تیار داری کرنے آئی تھیں۔ تالی کے چہرے پر تاثرات فوراً بدلے۔
”کیا کہوں زیتونے! بے چارہ پورا دن خوار ہوتا ہے۔ بینک کی منجری بھی دماغ خراب کر دیتی ہیں۔ اتنا حساب کتاب کرنا دیکھا نہیں ہے لوگوں کی لائیں لگی

ہوتی ہیں بینکوں میں۔ اس دن گئی تھی ہسپتال میں۔ دیکھا تھا میں نے کتنا رشت ہوتا ہے۔“ آخری جملوں میں ان کا لہجہ ایسا ہو گیا کہ لکھنے بھر میں وہ دنیا کی سب سے لاچار اور بیمار عورت بن گئی ہوں۔

”مجھے اندازہ تھا کہ تانی نے اپنی ہمدردی بٹورنے کے لیے کچھ نہ کچھ کہہ دینا ہے۔“ مینو ہنسی تھی اگرچہ اس کا لہجہ طنزیہ تھا۔ کچن کی کھڑکی باہر صحن میں کھلتی تھی جہاں چار پانی پر لٹے ابو اور پاس دوسری چار پانی میں تانی اور امی بیٹھی تھیں۔ پلو شہ مینو کے ساتھ کچن میں کھڑی چائے بنا رہی تھی۔

”خیر تو کبھی ماں بھابھی جان؟ ہسپتال کیوں گئی تھیں۔“ امی نے تانی سے پوچھا تانی کو تو موقع چاہیے تھا۔

”لو تمہیں پلو شہ نے نہیں بتایا کچھ؟ سارا دن تو اس مینو کے ساتھ موبائل (موبائل) پر لگی ہوئی ہوتی ہیں گھر کی سکیئنڈ سکیئنڈ کی بات بتاتی رہتی ہے۔ یہ نہ ہو سکا کہ تانی کی صحت کا بھی بتا دے۔ بھئی نیک بخت! جتنا میں اس کو بٹی جھکتی ہوں قسم سے اگر اس نے مجھے ماں سمجھا ہو کبھی۔“ تانی کا لہجہ روہانسا ہوا اور آخر میں آواز دھیمی کر کے دوپٹے کا پلو منہ پر رکھ کر چند سسکیاں بھریں۔

”اور یہ ملتا ہے۔۔۔۔۔ ساس کی خدمت میں کرنے والی بہو کو ان کی طرف سے نوٹل پرائز!“ مینو نے صحن کی اور ہاتھ پھیلا کر کے کورٹس بجالانے والے انداز میں پلو شہ کو کہا جس کا چہرہ لکھنے بھر میں تاریک ہو چکا تھا۔

”ارے ارے بھابھی جان۔ ایسا نہیں ہے۔ اس پورے ہفتے میں اس کی طرف سے کوئی فون تک نہیں آیا میں کل مینو کو کہہ رہی تھی کہ ذرا خبر لو کہ میری بیٹی کس حال میں ہے ایک ہفتے سے بات نہیں ہوئی۔“ امی نے ان کے ہاتھ پر ہاتھ رکھ کر تسلی دی جو کہ ایک اور انکارہ ثابت ہوئی۔

”کیوں زیتون بی بی؟ کس حال میں ہوگی کا کیا مطلب؟ ہم نے کیا باندی بنا کر رکھا ہے خدا نخواستہ۔“

”یا خدا یا گل نازے خور! یہ کیا آپ ہر بات کو مٹنی رنگ دیئے جا رہی ہیں۔ بچی ہے بھول گئی ہوگی۔ ہم تیمارداری کرنے نہ آئے خیر ہے کوئی بات نہیں۔ وہ تو آپ کی خدمت میں کرتی رہی ہوں گی نا۔ اپنی تربیت پر یقین ہے مجھے اتنا۔“ ابو جو اتنی دیر تک خاموش بیٹھے تھے بولے اور ان کا بارعب لہجہ ناچا ہتے ہوئے بھی تانی کو خاموش کر گیا۔ چند لمحے خاموشی رہی اور پھر ابو خود ہی اٹھ کر کمرے میں چلے گئے جاتے سے انہوں نے کچن میں سر جھکائے خاموش کھڑی پلو شہ کو دیکھا جس کی آنکھوں میں اداسی ہی اداسی تھی۔

”ابو کو بھی کیا سوچتی تھی اس مینٹل اسلیم جیسے گھر میں رشتے کرنے کی؟“ مینو نے کڑھ کر اس سے پوچھا وہ ٹرے میں چائے کے کپ رکھ رہی تھی۔ معاً اس کے ہاتھ سے کپ پھسلا اور چھتا کے کی آواز کے ساتھ فرش پر گر چکنا چور ہو گیا۔ مینو جو جھک کر کرچیاں سمیٹ رہی تھی رک کر حیرت سے پلو شہ کو دیکھنے لگی۔ جو ہم کر دیوار سے لگی کبھی لمبی سانسیں لے رہی تھی۔ اس کی آنکھوں میں وحشت چہرے پر خوف تھا اور مینو یک ٹک اس کے پیروں پر لگے کینسلر کو دیکھے جا رہی تھی۔

☆☆☆

”کبیر بھائی آپ کو مارتے ہیں؟“ مینو بے یقینی سے اس کے سامنے بیٹھی تھی جس کا سریوں جھکا تھا کہ جیسے وہی مجرم تھی۔ تانی کو چائے دینے کے بعد وہ ہاتھ پکڑ کر اس کو کمرے میں لے آئی اور اس کے کینسلر ز مٹا کر اس کے داغ کو یک ٹک دیکھے جا رہی تھی۔ ”کب سے چھپا رہی ہو یہ سب پلو شہ باجی؟“ پلو شہ کا ذہن کئی بہانے تراش رہا تھا جیسے یہ چائے گر گئی تھی اور سبزی کاٹتے ہوئے ہاتھ کٹ گیا اور بال اسٹریٹ کرتے ہوئے گردن جل گئی تھی۔ لیکن جانے کیوں ہر بہانہ اس کی زبان پر دم توڑ رہا تھا۔

”میں ابو کو بتاؤں گی یہ سب۔ کس حق سے وہ یہ سب کر رہا ہے؟“ غصے سے کہتی مینو اٹھی پلو شہ نے فوراً اس کی کلائی تھامی۔ مینو کی نظریں اپنی کلائی سے

ہوتی ہوئی اس کے چہرے تک گئیں۔ اس کی آنکھیں منت کر رہی تھیں۔ وہ نہیں چاہتی تھی کہ ایسی کوئی بات ہو جو اس کی بہنوں کے لیے رکاوٹ کا باعث بنے۔

”پلیز! مینو..... ایسا کچھ نہیں ہے..... تم بلاوجہ بکلو سوچ کر اس کو ایگزے جیڑ کر رہی ہو۔ ابو کی طبیعت ویسے بھی خراب ہے مینو! ان کی ای سی جی رپورٹ قابل تشویش ہے۔ ایسا کچھ مت کہنا تم! پلیز میں ٹھیک ہوں۔“ اس نے جتنی بھی کوشش کی اپنا لہو مضبوط بنانے کی آخر میں اس کا لہجہ ٹوٹ ہی گیا۔ مینو نے غصے سے اپنا ہاتھ جھٹکنا تھا اور ناراضی سے منہ پھیر کر بیٹھ گئی۔ پلوٹہ کے جانے تک مینو نے اس سے ایک بات تک نہ کی۔ جو کہ امی نے بھی محسوس کیا اور کبر نے بھی..... جو رات کو اس کو لینے آیا تھا۔

گاڑی میں بیٹھنے کے بعد وہ ناگواری سے اس سے پوچھ رہا تھا۔ ”یہ مینو مجھے ایسے ناگواری سے کیوں دیکھ رہی تھی؟“ پلوٹہ نے کھڑکی کے پار دیکھتے ہوئے کھوئے ہوئے لہجے میں کہا تھا۔ ”ابو کی طبیعت کی وجہ سے کافی بڑبڑی ہو گئی ہے شاید۔ مجھ سے بھی بات نہیں کی اس نے پورا دن۔“

کبیر ”ہونہہ“ کہتا سامنے دیکھنے لگا اور وہ دور اس بچے کو دیکھ رہی تھی، جو گاڑی کے سامنے کھڑا اس مسکراتے کپل کو گجرے خریدنے کے لیے اکسارہا تھا اور وہ اس بچے سے ہنسی مذاق کر رہے تھے۔ وہ آدمی اب خوب صورت گجرا لے کر اپنی بیوی کی دودھیا کلائیوں میں پہنائے گا اور اس کی بیوی کا چہرہ شرم سے لال ہو جائے گا..... شاید وہ لاڈ سے مسکرا بھی دے..... وہ محرومی سے سوچے جا رہی تھی۔

☆☆☆

”کیا مطلب گجرے نہیں لو گے میرے لیے؟“ یک تک اس کی آنکھوں میں دیکھ رہی تھی..... جن میں شرارت چھپی تھی۔ جتنی کی نظریں گجرے والے بچے کی تلاش

میں گھوم رہی تھیں۔ ہونٹوں پر دلی دلی مسکراہٹ اور پورے پشاور کی روشنیاں سمیٹے آنکھیں مڑ کر اس کو دیکھنے لگیں جو منہ بسورے ہوئے تھی۔ کتنی کیوٹ لگ رہی ہے اس نے سوچا تھا۔

”گجرے لینے کی لاجک کیا ہے اور..... اور بیگم میں ایک غیرت مند پختون ہوں۔ بیوی کو گجرے پہناؤں گا؟“ ابرو اچکا کر طنز میں ڈوبا لہجہ۔ کائنات کو تو مانو آگ ہی لگ گئی۔

”اس غیرت مند پٹھان کی غیرت کہاں مر گئی تھی؟ جو نکاح سے پہلے بکے لایا کرتا تھا چپکے چپکے؟ جو بھی ہو..... مجھے تو گجرے چاہئیں..... بس.....!!“ کائنات کا چہرہ غصے سے لال تھا۔ وہ اس کے تاثرات دیکھ کر ہنس پڑا اور اسی وقت اس کو گجرے والا بچہ دکھ گیا.....

”رورا (بھائی)! سگنل کھل گئے ہیں۔“ پیچھے سے عجلت بھرے انداز میں سختے ہارن اور شیشہ بجاتا ٹریفک والا اس کو یوں جیسے عالم تنویم سے گھسیٹ کر لے آیا۔ وہاں ایک نیا بچہ ہاتھ میں گجرے لیے کھڑا تھا۔ ایک دکھ بھری مسکراہٹ اس کے چہرے پر پھیل گئی۔ برابر میں دیکھا تو حیدر کا ٹیلیٹ آن تھا اور وہ سوچا تھا۔

وہ حیدر کو رنگ روڈ پر نیا نیا بنا وی ملے گھمانے لایا تھا۔ گھر کے باقی بچے امینہ بھابھی (مرتضیٰ بھائی کی بیوی) کے بھائی کی منگنی میں گئے تھے۔ چونکہ امی نہیں گئیں تو اس نے صدف بھابھی کے کہنے پر بھی حیدر کو نہیں بھیجا کہ اس کا خیال کون رکھ پائے گا منگنی میں..... اور مزید بھابھی کا ایونٹ بھی سپوائل ہو جائے گا..... تو وہ اس کو وی ملے لے کر آ گیا۔ حیدر نے خوب انجوائے کیا۔

گھر آیا تو سب بیٹھے ٹی وی دیکھ رہے تھے۔ صدف بھابھی تیار کھڑی، حفظ بھائی سے تصویریں کھنچوا رہی تھیں اور بانی بھابھی کی فوٹو شوٹ دیکھ رہے تھے وہ ان کے اسٹائل پر خوب لوٹ پھوٹ ہو رہے تھے۔ وہ ہلکا سا مسکرا کر حیدر کو سلا کر نیٹ فلکس لگا کر بیٹھ گیا۔

بازار سے ہی کھانے کی کچھ چیزیں خریدیں کہ شاید کبیر آچکا ہو۔ جیسے ہی وہ لوگ گھر پہنچے کبیر واقعی میں آچکا تھا۔
”کہاں گئی تھیں تم؟“

اس کا لہجہ اس کے برے موڈ کا غماز تھا۔
”مائی کے ساتھ بازار.....“ اتنا کہہ کر وہ اس کے دور پھٹکے گئے جرائیں مائی اور جوتے سمیٹ کر اپنی جگہ پر رکھنے لگی۔ کبیر نے اس کے بعد جواب میں کچھ نہیں کہا اور وہ بھی اس کے کپڑے نکال کر کچن آگئی۔

جلدی سے سلاد بنا کر پلاؤ اور کڑھی نکال کر وہ اپنے کمرے چلی آئی۔ مائی شام کی نماز پڑھ رہی تھیں۔ کبیر نے ٹرے میں سجا بازار کا کھانا دیکھا اور پھر اس کو مڑ کر دیکھ کر پوچھنے لگا۔
”یہ کیا ہے؟“

”مائی نے کہا تھا کہ بازار سے کھانا لیتے جائیں گے“ پھر اتنا ٹائم نہیں ہوگا..... کھانا بنانے کا.....“ اس کی آواز کبیر کے بدلتے تاثرات دیکھتے ہوئے دھیمی پڑنے لگی۔ ویل دیتی آواز آخر میں جرم قبول کر چکنے والی مجرم آواز بن گئی۔

ایک استہزائیہ ہنکار اُبھر کر کبیر نے اس کو دیکھا۔ ”مائی نے کیا کہا تھا؟“

”کہ..... بازار سے.....“ اس سے جملہ مکمل نہیں ہو پا رہا تھا۔ اس کا نچلا ہونٹ لرزنے لگا۔

کبیر نے ٹرے کو ہاتھ مار کر گرایا۔ ”مائی نے یہ کہا تھا“ مائی نے وہ کہا تھا۔ کس اسلام میں یہ کہا گیا ہے کہ بیوی کوئی بھی کام کرنے سے پہلے شوہر کے بجائے ساس کی اجازت لے گی؟“

کبیر کے گلے کی رگیں ابھریں اور چہرہ سرخ پڑنے لگا۔ پلو شہ کا نچلا لب لرزنے لگا۔ کبیر کے غصے کی آواز سن کر مائی بھی چلی آئیں۔ پلو شہ نے مڑ کر مائی کو مدد چاہتی نظروں سے دیکھا مائی آگے بڑھیں۔

”کیا ہوا ہے؟ کیوں غصہ ہو رہے ہو؟“

لوگ کہتے ہیں، وقت زخم بھر دیتے ہیں، لیکن ایسا وہ نہیں سوچتا تھا۔ ہر گزرتے دن کے ساتھ اس کا زخم ہرا ہوتا۔ کائنات کی ہنسا مسکراتا چہرہ ایک پل کے لیے اس سے نہیں بھولتا تھا۔ جب جب وہ حیدر کو دیکھتا، اس کے سامنے کائنات آکھڑی ہوتی۔ یہی وجہ تھی کہ وہ دوسری شادی کے بہت خلاف تھا۔ اگر وہ عورت اس کو حیدر سے دور کر دے اور روایتی سوتیلی ماؤں کی طرح اس کے ساتھ برا کرے..... جس کی بھی اس کو خبر ہی نہ ہو اور اس کا بیٹا چپ چاپ سفر کرے.....

کائنات کو کتنا دکھ ہوگا؟ کیا وہ اس کو پھر معاف کر دے گی؟۔ ایک بار پھر وہ اپنے احتسابی کٹہرے میں کھڑا تھا۔ اس کا دل اچاٹ گیا اور اس نے لب ٹاپ بند کر دیا۔ اسی وقت امی دروازہ کھٹکھٹا کر اندر داخل ہوئیں تو ان کے ہاتھ میں چائے تھی۔
”کیسا رہا دین؟“ امی اس کو چائے پکڑا کر نرم لہجے میں پوچھ رہی تھیں۔

”اچھا رہا امی..... حیدر نے خوب انجوائے کیا.....“

امی کچھ دیر بیٹھی رہیں پھر اس کا ہاتھ پکڑ کر نرمی سے دبایا اور وہ سمجھ گیا کہ وہ آگے کیا کہنے والی تھیں۔
”مجتبیٰ! اب تو مان جاؤ..... دیکھو حیدر ابھی چھوٹا ہے۔ ضروری نہیں ہے کہ ہر سوتیلی ماں کہانیوں اور ڈراموں کی طرح ظالم اور.....“ امی کا لہجہ نرم ہو رہا تھا۔

مجتبیٰ نے ان کی بات سچ میں کاٹی۔ ”امی پلیز let not discuss this! میں بہت تھک گیا ہوں“ نیند آرہی ہے۔“

امی نے دکھ سے دیکھا اسے اور پھر کپ اٹھا کر باہر نکل گئیں۔ ساری رات وہ کائنات کی یادوں میں جاگتا رہا۔ صبح نماز پڑھ کر سویا کہیں.....!

☆☆☆

شام کی نیلگوں روشنیاں ہر سو پھیلی ہوئی تھیں۔ وہ مائی کے ساتھ بازار گئی تھی۔ اس نے یہ سوچ کر

تائی ایسے سوال کر رہی تھیں کہ جیسے ان کو اپنے بیٹوں کی فطرت کا پتا نہیں تھا۔ پلوٹہ سر جھکائے اپنے آنسو بنے لگی۔

”پوچھیں اس سے..... پوچھا تھا اس نے مجھ سے کہ یہ بازار جائے؟ اور..... بندہ سارا دن تھک ہار کر گھر سکون کے لیے آتا ہے۔ بازاری کھانوں سے بچنے کے لیے صبح سے لے کر شام تک بھوکا رہتا ہے..... کہ گھر کا پکا ہوا کھانا کھائے گا۔ لیکن یہاں محترمہ اس پھوٹنا کارہ عورت کو ذرا اگر کھانا بنانا آتا ہو۔ اور اس پر یہ کہ بازار سے لے آئی ہے کھانا..... اب یہ نئی عیاشی سیکھ لی۔“ وہ غصے سے چلا رہا تھا اور بات کرتے کرتے پلوٹہ کی طرف یوں بڑھتا جیسے اس کو مارنا چاہ رہا ہو..... تائی اس کے سامنے آکھڑی ہوئیں اور اس کو بازو سے پکڑ کر پیچھے کیا۔

”غصہ تھو کو میری جان۔ کوئی بات نہیں۔ جاؤ پلوٹہ جلدی سے لو بیہ نکالو اور کچھ سیخ کباب بھی فریج رکھے ہیں انہیں بھی تھل دو۔“ تائی بیٹے کو شانت کرنے کے بعد اس کو ہدایات دینے لگیں۔

وہ فوراً سے بیستر کمرے سے باہر نکلی اور روتے ہوئے کچن میں کھانا تیار کرنے لگی۔

کچھ دیر بعد تائی کچن میں داخل ہوئیں۔

”دیکھو پلوٹہ بیٹا۔ اس کو بازار کے کھانے پر

غصہ نہیں تھا۔ تمہارے اس سے اجازت نہ لینے پر تھا۔

اگلی بار اس سے اجازت لے کر جانا۔“ تائی اس کو گلے کر دلا سہ دے رہی تھیں۔ بجائے اس کے کہ

تائی اپنے ”غیرت مند“ بیٹے کو کہتیں کہ میرے ساتھ

گئی تھی..... وہ الٹا اس کو سمجھا رہی تھیں.....

مینو ٹھیک کہتی تھی۔ تائی کبھی غلطی نہیں مانتیں

ہمیشہ وکٹمن بنتی ہیں۔

”اچھا پلوٹہ..... میں یہ لے کر جاتی ہوں تم

میرے شہزادے کے لیے ایک کپ چائے بنا دو

..... کوٹک سی.....“ تائی ٹرے اٹھا کر اس کو ایک نیا

آرڈر دے کر چلی گئیں۔

وہ چائے چڑھا کر بالکل اس کے سامنے بت
بنی کھڑی رہی..... کیا اس کی عادی ہو گئی۔

☆☆☆

آج سیما آیا آئی تھیں اور ان کی بیٹیاں بھی

..... گھر میں خوب رونق تھی۔ رات کو سب نے باربی

کیو کا پروگرام بنایا۔ صدف بھابھی چائے بنا کر سرو کر

رہی تھیں۔ حفیظ لالہ نکوں کو مسالا لگا رہے تھے

ارسلان بھائی ان نکوں کو سیخ میں پرو رہے تھے۔ ایسے

موقعوں پر جب سارا خاندان اکٹھا ہوتا اور ایسے

پروگرامز بنتے تو اس کے سارے کام مرد کرتے تھے۔

دادی حیدر کو گود میں سلائے ہوئے اپنی بہن

سے فون پر بات کر رہی تھیں اور باقی خواتین سیما آقا

کے گرد بیٹھی ان کی تند کی متوجہ شادی اور سسرال کے

بارے میں محو گفتگو تھیں۔

مجتبیٰ دور بیٹھا انشا اسکرول کر رہا تھا۔ اس کو

بی ایچ ڈی کے لیے اپلائی کرنا تھا۔ کسی دوسرے ملک

نہ سبکی قریب پشاور یونیورسٹی میں ہی کر لینا چاہیے۔

وہ سوچ رہا تھا۔

”چائے؟“ صدف بھابھی اس کو چائے دے

رہی تھیں۔

”نہیں بھابھی شکر یہ۔ موڈ نہیں ہے۔“ وہ

لچلے بھر کے لیے مسکرایا۔ اگرچہ اس کا موڈ یہاں بیٹھنے

کا بھی نہیں تھا لیکن یہ وہ امی کے لیے کر رہا تھا تا کہ خفا

نہ ہو۔

”مجتبیٰ! ادھر آؤ ذرا..... آگ لگانے میں

ہیلپ کرو۔“ مرتضیٰ بھائی اس کو مدد کے لیے بلارہے

تھے۔

”مرتضیٰ بھائی! غلط انسان کو بلارہے ہیں آپ

۔ یہ کام تو آپ کی زوجہ بخوبی کر سکتی ہیں۔“ شائستہ

بھابھی ہنس کر بولیں۔ (شائستہ اور امینہ نہیں تھیں)

”نہیں ناں ان کی یہ صلاحیت خاص موقع کے

لیے پر زور کی ہوئی ہے۔“ امینہ بھابھی سے پہلے

مرتضیٰ بھائی نے جواب دیا۔

وہ مرتضیٰ بھائی کے ساتھ بیٹھ کر لکڑیاں جلانے

لگا۔ سیمّا آپا نے اس کو قریب دیکھا تو امی سے کہنے لگیں۔

”امی! شمع کی شادی میں ایسی خوبصورت لڑکی دیکھی ہے ناں۔ آپ دیکھیں گی، تو اش اش کراٹھیں گی۔ ایسا حسین سراپا، نیلی آنکھیں، گوری رنگت۔ اور سونے پر سہاگہ یہ کہ ایم فل کر چکی ہے انکس لٹریچر میں۔“ سیمّا آپا اب موبائل کھول کر ان کو تصویر دکھا رہی تھیں اور ساری خواتین سب کچھ بھول بھال سیمّا آپا کے گرد دائرہ بنا کر تصویر دیکھنے لگیں۔

وہ ضبط کر کے یوں بیٹھا رہا کہ جیسے بہرہ ہو۔ معاً سیمّا آپا موبائل لے کر اس کے پاس آئیں اور اس کو تصویر دکھانے لگیں۔ ”دیکھو..... کتنی پیاری ہے..... میں نے تو اس کے گھر میں بات تک.....“ اس کے ضبط کا پیالہ چھلکا اور وہ آپا کا ہاتھ جھٹک کراٹھا۔

”فار گاڈ سیک! بس کر دیں۔ چھوڑ دیں مجھے اکیلا۔ نہیں کرنی مجھے شادی۔ آپ سب اپنی ہمدردی اپنے پاس سنبھال کر رکھیں۔ گھر کے پیسے کچھ کو دیکھ کر میرے لیے فکر مند ہونا چھوڑ دیں۔ میں اسی زندگی میں ٹھیک ہوں۔ کیوں ایک بات کی رٹ لگا رہی ہے۔“ وہ غصے سے ”تن فن کر کے باہر نکل گیا۔ سب تاسف سے اس کو جاتا دیکھتے رہ گئے۔ ارسلان بھائی اس کے پیچھے نکل گئے۔

”سیمّا غلط جگہ بات چھیڑ دی۔“ دادی ناگواری سے سیمّا آپا کو کہہ رہی تھیں اور سیمّا آپا جو پہلے تو اس کے رویے پر خفا ہو چکی تھیں۔ اب براہِ عمل کر رہی تھیں۔ ان کو واقعی میں ایسے موقع پر یہ موضوع نہیں چھیڑنا چاہیے تھا۔

☆☆☆

”دو سال ہو گئے ہیں، گل نازے! ابھی تک گھر میں بچے کی قلقاریاں سنائی نہیں دے رہیں۔ کسی ڈاکٹر کو دکھاؤ۔ یہ پشاور میں شیر پاؤ کے پاس ہی ڈاکٹر فوزیہ ہے۔ اتنی قابل ڈاکٹر۔ میری نند نے جب سے اس سے علاج کروایا ہے تب سے

ماشاء اللہ تین بیٹے ہیں اس کے۔“ رخشدہ پھپھو، تائی کی تیار داری کے لیے آئی ہوئی تھیں اور ان کو مشورے دے رہی تھیں۔ بالخصوصاً یہ بات انہوں نے تب چھیڑی جب انہوں نے سامنے سے پلو شہ کو آتے دیکھا۔

وہ چائے رکھتی پاس ہی بیٹھ گئی۔ ”جانے کیسی قسمت پائی ہے۔ لوگ کہتے ہیں کہ شادی کے بعد لڑکے ٹھیک ہو جاتے ہیں۔ نیم جیسے کڑوے شہد میں بدل جاتے ہیں۔ ایک میرا بیٹا ہے جو ہر گزرتے دن پلو شہ کی غلطیوں و نادانیوں کی وجہ سے کڑوا اور چڑچڑا ہوتا جا رہا ہے۔“ تائی نمناک لہجے میں کہہ رہی تھیں۔ پلو شہ کا ان کی بات پر آن کی آن میں چہرہ سرخ پڑ گیا اہانت سے۔ رخشدہ پھپھو نے ناگواری سے اس کو دیکھا۔

”اے پلو شے! تم ایسے کام کرتی کیوں ہو کہ شوہر غصہ ہو؟ مرد تو ہوتے ہی عصبی اور بالخصوصاً پختون۔ آج کل کی لڑکیاں ایسی ہیں کہ ادھر کچھ بولا نہیں اور آنسو آنکھوں میں محفل سجا بیٹھتے ہیں۔ بھئی ہم نے تو اتنی ماریں سہیں، لیکن دیکھو اپنی قابلیت اور سکھڑپن سے کیسے ان کی عادتوں کو بدلا ہم نے۔ تم بھی بیٹا ذرا خیال رکھا کرو شوہر کا۔“ رخشدہ سمجھانے والے انداز میں کئی تیر چھوڑ کر اب چائے کی چسکی لینے لگیں۔ ”اے بیٹا! اتنی چینی ڈال دی ہے۔ خوب پتا ہے کہ مجھ بڑھیا کو شوگر ہے۔“

رخشدہ پھپھو کی شکایت پر اس نے تائی کے چہرے پر ناگواری دیکھی، جو رخشدہ پھپھو کو نظروں میں کہہ رہی تھیں کہ..... ”دیکھا؟“ اور بجائے اس کے وہ کہتی پھپھو میں نے تو اس میں چینی ڈالی ہی نہیں ہے۔ اس نے نرم لہجے میں کہا۔

”لایئے میں نئی چائے بنا کر لائی ہوں۔“ رخشدہ پھپھو اس کو چائے پکڑا کر تائی سے نظروں میں بات کرنے لگیں۔ جب وہ کچن میں چلی گئی تو ناگواری لہجے میں کہنے لگیں۔ ”بھئی! برحق غصہ کرتا ہے کبیر۔“

وہ مضبوطی سے تھامے ہوئے تھی وہ خود اس کی گرفت
سہمہ نہ سکا اور ٹوٹ گیا۔

وہی روز مرہ خوف میں مبتلا کرنے والی شام کا
قصہ ہے۔ کئی بار کھانا چکھنے کے باوجود بھی اس کا دل
دھڑک رہا تھا۔ جیسے ہی کبیر کی گاڑی گھر میں داخل
ہوئی اس کے چہرے پر تنے تاثرات نے اس کے
اوسان خطا کر دیے تھے۔ یہ وہ تاثرات تھے جو عموماً
اس کی مار پیٹ کا سبب بنتے تھے۔

وہ کھانا لے کر جیسے ہی گئی کمرے میں خلاف
معمول اندھیرا تھا اور کبیر فون پر کسی سے لڑ رہا تھا۔
اس نے خاموشی سے لائٹ آن کی اور کھانا اس کے
سامنے رکھا۔

جیسے ہی وہ باہر نکلی تھی اس نے گلاس ٹوٹنے کی
آواز سنی تھی۔

”کیا ہوا؟“ وہ بھاگ کر واپس کمرے میں گئی
کبیر کا چہرہ انتہائی سرخ تھا اور کپٹی کی رکیں ابھری
ہوئی تھیں۔

”جہنم بنا دی ہے تم نے میری زندگی۔“ وہ اٹھ
کر اس کے سامنے آکھڑا ہوا اور اس کو گلے سے پکڑ
کر کہنے لگا۔ اس کی آنکھیں ابلنے لگیں۔ ”تمہاری وجہ
سے میں لیٹ ہو گیا آج تمہاری وجہ سے میں نے
آج اتنی باتیں سنی۔ اتنا بڑا پروجیکٹ میرے ہاتھ
سے نکل گیا۔“

”آپ نے خود..... کہا تھا کہ..... دس بجے
جائیں گے آپ.....“ اس نے کھانتے ہوئے بمشکل
اپنی بات مکمل کی۔ اس کے ہاتھ کی گرفت مضبوط تھی
یوں جیسے وہ یہ غصہ وہ بہت عرصے سے دبائے بیٹھا تھا

معاً اس نے پلوٹ کو چھوڑا اور ایک زمانے دار
تھپڑ رسید کیا پلوٹ چکرا کر گری اور اس کا ماتھا میز
سے لگا۔ خون کی ایک دھارا آن کی آن میں پھولی۔
”بد زبان عورت۔ رحم کھا کر میں نے اس
شادی پر رضامندی دی تھی کہ چچا کی اتنی بیٹیاں ہیں
۔ اتنی کہ فقیر بیاہنے آئے تو فوراً بیاہ دی جائے۔ لیکن

اگرچہ یہ اولاد کا طعنہ پہلی بار نہیں ملا تھا اور نہ ہی
وہ پہلی بار کسی گائنا کولو جسٹ کے پاس گئی تھی۔ تائی
بہت پابندی سے اس کو نیت نئے ڈاکٹرز سے علاج
کروانے لے جایا کرتی تھیں اور یہ سلسلہ شادی کے
دوسرے مہینے سے شروع ہوا تھا۔

مینو کو یہ بات بہت بری لگتی۔ ”آپ ایجوکیٹڈ
جائل ہو پلوٹ باجی! ابھی تو شادی کو ایک سال نہیں
ہوا اور آپ نے علاج شروع کر دیا ہے..... سر۔ یسلی
؟ وہ ریسرچ کی عادت کہاں گئی جو ہر چیز پر گھنٹوں
ریسرچ کرتی تھیں؟“

”مینو! شادی کے بعد ساری ترجیحات بدل
جاتی ہیں پھر جب اے معاشرے میں رہ رہے ہو
آپ جہاں بڑوں کی چلتی ہیں یا پھر شوہر کی۔“
اس کے جواب پر مینو طنزیہ ہنکارا بھرتی پھر
افسوس سے اس کو کہتی کہ ”آپ دیوار بن چکی
ہو۔ ساکت جامد۔“

اور وہ کسی حد تک ٹھیک بھی تھی۔ ہر کسی نے اس
کو اس کی بہنوں کو یہ طعنے دیے ان کے باپ پر کتنی
بڑی بوجھ ہیں۔ سات بہنوں کا بوجھ۔ بڑھانا لکھانا تو
چھوڑو ایک سرکاری اسکول کے ٹیچر کی تنخواہ میں اتنا
بھرا پراگھر سنبھالنا۔ سوان کے جہیز کا بوجھ جہاں
جہیز اتنا بتایا جاتا ہے کہ جتنا ایک نئے گھر کا پورا
سامان.....!

وہ سب کچھ بس اس لیے سہمہ رہی تھی کہ ایسا نہ
ہو کہ وہ ایسا قدم بھی نہ اٹھائے جو کہ بہنوں کے لیے
طعنہ نہ بن جائے..... اور ان کے رشتوں میں
رکاوت نہ ہو۔

مینو اس پر کڑھتی تھی۔

امی اس پر خاموش تھیں۔

اور ابو بے خبر تھے..... امی نے یا تو بھرم رکھنے
کے لیے کبھی ان سے کچھ نہیں کہا تھا اور یا پھر اس کا
رشتہ ٹوٹنے کے ڈر سے.....

لیکن یہ ڈر ایک دن سامنے آ گیا جس رشتے کو

منظر بدلا..... اور انہوں نے دیکھا کہ ان کے کمرے میں تایا بیٹھے ہیں، تائی جو مسلسل بول رہی تھیں اور کبیر..... جس کا سر جھکا تھا.....

”غصے میں کہہ دیا تھا فرازا! غلطی ہو گئی ہے بچے سے۔ غصے میں تو طلاق نہیں ہوتی نا، انسان کو پتا نہیں ہوتا کہ وہ کیا کہہ رہا ہے۔ کیا کر رہا ہے۔“ تائی کہہ رہی تھیں اور ابو بے یقینی سے ان کے ڈھیٹ پن کو دیکھے جا رہے تھے۔

”طلاق؟ مسئلہ طلاق کا ہے؟“ ابو نے بے یقینی سے پوچھا تھا۔ تائی ان کے سوال پر جڑبڑہو کر رہ گئیں۔ حیرت سے ابو کو دیکھا۔ ”ماتھے پر نشان دیکھو“ گلے پر ہاتھ پڑھو۔ ”مسئلہ طلاق کا ہے؟“ اس کے سر پر ہاتھ رکھتے ہوئے۔ ”میں نے تو یہ سوچا تھا کہ بھائی کے ہاں بیاہ رہا ہوں..... اپنوں میں..... بیٹی سمجھتے ہیں۔ کتنی غلط فہمی کا شکار تھا میں۔“ ابو کے الفاظ ٹوٹتے جا رہے تھے۔

تائی نے ان کی بات بیچ میں کاٹی۔

”واللہ! اللہ کی قسم کھا کر کہتی ہوں فرازا۔ بیٹی سے بھی بڑھ کر سمجھا ہے۔ کیا کی تھی اس کو پوچھیں اپنی بیٹی سے؟ ہر طرح کی آزادی دے رکھی تھی۔ اب تم جذبات میں ایسا فیصلہ مت کرو۔ ایک عدد پھٹ مار بھی دیا تو شوہر تو مجازی خدا ہوتا ہے۔ یہ حق کہتا ہے تمہارا بھائی بھی تو مجھے.....“

”نہیں رکھتا حق۔“ ابو چلائے تھے۔ ”نہیں رکھتا حق کوئی بھی! اپنی بیوی کو مارنے کا۔ میرے بھائی نے اگر آپ کو مارا بھی تو ہر بار میں آپ کے سامنے آکھڑا ہوا بھائی سے لڑ پڑتا آپ کے حق کے لیے۔“

”ہم مولوی صاحب سے یہ مسئلہ ڈسکس کریں گے، کوئی حل نکل آئے گا فرازا۔ عزت کا معاملہ ہے۔“ تایا نے پہلی بار سنجیدگی سے اپنی تئیں بہت اہم بات کہی تھی۔ ابو! تہزائیہ بنے تھے۔

”عزت کی ہی تو بات ہے بھائی۔ دو سالوں تک میری بیٹی اس دیرندے کی مار سہتی رہی۔ کتنی بار اپنی عزت نفس کے قتل پر روئی گی۔ جسمانی درد تو

یہ رحم تو میرے ہی گلے کا پھندہ بن گیا۔ ہر وقت میں اس رحم کی وجہ سے ذلیل ہوتا ہوں۔ کھانا پکانا اس کو نہیں آتا، بانجھ یہ ہے۔ بد زبان، بے حیا، نافرمان عورت۔“ اس کا غصہ کنٹرول نہیں ہو رہا تھا اور وہ جو نیچے ماتھے پر ہاتھ رکھے ہوئے تھی، یک ٹک سر اٹھائے اس انسان کو دیکھ رہی تھی..... جس کی ایک ایک بات اس کی عزت نفس کی دھجیاں اڑا رہی تھیں۔

کبیر کے چیخنے کی آواز سن کر سب دوڑ کر کمرے میں چلے آئے۔ تائی نے پہلی نظر میں فرش پر پڑی کھانے کے پلیٹوں کو دیکھا اور پھر پلو شہ کو..... ان کے چہرے پر ناگواری پھیل گئی یوں جیسے وہ اب تسلیم کر چکی تھیں کہ ان کا بیٹا برحق غصہ کرتا تھا۔

”ختم ہو گئی ہے میری برداشت۔ میں اب اس عورت کو برداشت نہیں کر سکتا۔ میری طرف سے فارغ ہے۔ طلاق دیتا ہوں میں اس کو۔“ میز کو ٹھوکر مارتا وہ کہہ رہا تھا اب تائی کے اوسان خطا ہوئے۔ وہ فوراً آگے بڑھیں۔ کبیر کو بھجوا۔

”اللہ کا واسطہ دے رہی ہوں“ آگے ایک لفظ مت کہنا۔“

تایا بھی چیخ رہے تھے۔ لیکن کبیر کا غصہ کسی طور کنٹرول نہیں ہو رہا تھا اور اس نے وہ جملہ دو دفعہ مزید دہرایا۔ تائی کے ہاتھ ڈھیلے پڑ گئے اور چہرہ سفید..... اور وہ..... پلو شہ.....

اس کا ہاتھ ماتھے سے گرا، خون سے رنگا وہ اٹھی۔ اپنی سفید چادر اٹھائی۔

☆☆☆

گول فریم والے چشموں کے پار کئی انسانوں کو پڑھا چکی آنکھیں اپنی بیٹی کو نہ پڑھ سکنے کے غم میں ہلکان تھیں۔ بے بسی کی اعلیٰ مثال بنے۔ ابو سر جھکائے پلو شہ کو بھی دکھ سے دیکھتے..... کبھی بے بسی سے..... اور کبھی ناراضی سے.....

اتنے سارے احساسات کو سنبھال نہیں پا رہے تھے اس لیے آنکھیں بے آواز آنسو چھلکار رہی تھیں۔

کہیں دور رہ جاتا ہے عزت نفس کے کچلنے کے درد کے آگے۔ اور مسئلہ ختم ہو چکا ہے بھائی۔ طلاق دے ہے آپ کے درندے بیٹے نے۔ اب یہ مسئلہ بھی ختم ہو چکا اور یہ رشتہ بھی۔“ ابو کا لہجہ آخر میں مضبوط ہو گیا۔

”اے زیتون! تم ہی بولو کچھ ناں۔ سات بیٹیاں ہیں۔ ابھی پہلی بیٹی کو طلاق ہو جائے تو باقی کیا پابوگی۔ لوگ طرح طرح کی باتیں کریں گے۔ سمجھاؤ اپنے میاں کو۔“ تائی نے آخری حرف بھی استعمال کرنا چاہا۔ زیتون بی بی پلوٹہ کے ساتھ بیٹھی بے آواز رو رہی تھیں۔ جانے اپنی بیٹی کے زخموں پر یا تائی کی باتوں پر.....!

”آپ میری بیٹیوں کی فخر مت کریں۔ بلکہ کسی کو بھی فکر کرنے کی ضرورت نہیں ہے۔ طلاق ہو چکی ہے اس کے آگے کوئی بھی بحث بے کار ہے اور ایسے لوگوں کے ساتھ تو بالکل بھی نہیں..... جو میری بیٹی کے ساتھ کیے گئے ظلم میں برابر کے شریک رہے ہوں۔“ ابو غصے سے سخت لہجے میں بولے تھے۔ تائی کو جب لگا کہ اب ان کا شاطرین اور جب زبانی ناکام ہو چکی تو چیخ کر بولیں۔

”ارے! سنی کا تو زمانہ ہی نہ رہا۔ بجائے اس کے کہ شکر ادا کرو ہمارا کہ دو دو بیٹیوں کا بوجھ ہلکا کر دیا الٹا کبر (تکبر) سے انکار کر.....

رہے ہو۔ اس بانجھ لڑکی کو کوئی فقیر بھی نہ بیا ہے یہ تو میرے چاند سے بیٹے کا بڑا پن تھا کہ دو سال برداشت کیا ورنہ اس پھوہڑ.....“ تائی بے حسی کی تمام حدیں عبور کرتی کہے جارہی تھیں اور ابو یک دم غصے سے اٹھے۔

”اس سے آگے ایک لفظ مزید کہا تو میں سارے رشتے بھول جاؤں گا۔“ پوری زندگی میں پہلی بار ابو غصے سے چلائے تھے۔

تایا نے غصے سے تائی کو اٹھایا اور چلے گئے۔ ان کے جاتے ہی ابو چکرا کر کرسی پر ڈھسے گئے۔ مینو فوراً سے بیستران کی اور بڑھی تھی۔

”ابو.....!!“

ان کی مضبوطی کوتاہی کی بے حسی نے ٹکڑے ٹکڑے کر دیا تھا۔

☆☆☆

ایک ہفتے تک ابو نے اس سے بات نہیں کی تھی۔ وہ ان کے پاس بیٹھتی وہ اٹھ کر چلے جاتے۔ وہ اس سے خفا تھے بہت۔ بلکہ ابو کسی سے بھی بات نہیں کر رہے تھے۔ امی سے بھی نہیں۔ مینو کے ڈھیٹ پن کے آگے ابو کی نہیں چلتی تھی۔ اس لیے وہ صرف اس کے ہاتھ کی جائے بیٹے اور کھانا کھاتے۔

وہ کھڑکی میں کھڑی باہر دیکھ رہی تھی۔ جہاں اس کے جھیر کا سامان واپس آ رہا تھا اور مینو کی سنگنی کی چیزیں بھی واپس کر دی گئی تھیں۔ اتنا سامان کہ ان کے کمر کا کھن بھر چکا تھا اور انہیں اس کو سنبھالنے کی جگہ تک نہیں مل رہی تھی۔ امی سامان کو دیکھتی اور روئے جاتیں۔ اب یہ سامان کسی اور بیٹی کے جھیر میں دینے کے قابل تھا نہ ہی اس کے..... اس دن رخشندہ پھپھو آئی تھیں اور تائی کے پیچھے خوب باتیں کیں کہ سارا کیا دھرا ہی ان کا ہے ورنہ مجال بھی کبیر کی کہ وہ پلوٹہ پر ہاتھ اٹھاتا۔

مینو کڑھتی۔ ”منافقت کی بھی حد ہے ویسے۔“ اور یہ صرف رخشندہ پھپھو نہیں تھیں خاندان کا ہر ایک ہمدردی کا کارڈ استعمال کرتا پہلے یہاں آ کر چائے بمع لوازمات ٹھونستا اور کبیر کی خوب مٹی پلند کرتا۔ پھر تائی کے ہاں جا کر پیٹ پوچھا کرنے کے بدلے پلوٹہ کے کردار پر خوب سیر حاصل گفتگو کرتا۔ اس کی طلاق کا ڈھول سب اپنے مفاد کے لیے بجا

لیکن کوئی یہ نہیں دیکھ رہا تھا کہ دو خاندانوں کے بیچ ہو چکی کشیدگی کے بجائے..... اس پر کیا بیت رہی تھی؟ جو مظلوم تھی؟..... یعنی پلوٹہ فرار.....

وہ تو اندر سے کب کی ٹوٹ چکی تھی۔ ایک زندہ لاش تھی جس کی عزت نفس کا کفن کب سے تار تار ہو چکا تھا۔ اس کی خاموشی امی کو رلاتی مینو اس سے

میں نہیں..... معاشرے کو زیادہ فکر ہے مجھے نہیں
 نہیں پتا ہے پلوٹہ! تمہاری غلطی کیا ہے؟ یا میں
 کیوں خفا ہوں تم سے؟ اس لیے..... کیونکہ میں نے
 نہیں اتنا بڑھایا، لکھایا پھر بھی تم اپنے اوپر ہوتے
 ظلم پر خاموش رہیں؟ یہ ایک تعلیم یافتہ انسان کرے
 گا؟

”میں تو بس..... اس لیے.....“ اس کی ہچکی
 بندھ گئی۔

”تم اپنی بہنوں کے ساتھ اچھا نہیں کر رہی
 تھیں۔ تم الٹا یہ ظلم سہ کر ان کے ساتھ برا کر رہی
 تھیں۔ ظلم کسی بھی صورت میں ہو اس کو کنڈیم کرنا
 چاہیے۔ جب ایک ایم فل کی اسٹوڈنٹ ڈومیسٹک
 ایجو پر خاموش رہے۔ وہ ایک ان ایجو کیٹڈ لڑکی کو کیا
 زغیب دے گی؟ کہ وہ بھی اس کی طرح اپنے لب لیس
 لیں؟

تم نے مجھے بہت مایوس کیا ہے پلوٹہ! میری
 زندگی کی ساری محنت اور اپنی ساری تعلیم ضائع
 کر دی۔“ ابو کے لہجے میں واقعی اس کے لیے مایوسی
 تھی۔

”آئی ایم سوری ابو!“ وہ اٹھ کر ان کے گلے
 لگ گئی۔ ”یہ میری غلط فہمی تھی کہ میں ٹھیک کر رہی
 ہوں..... پلیز مجھے معاف کر دیں!“

ابو نے اس کے ماتھے پر بوسہ دیا اور مسکرائے۔
 ”کس یونیورسٹی سے پی ایچ ڈی کرنی ہے؟“

☆☆☆

صبح وہ اٹھا، تو حیدر سوراہا تھا خلاف معمول۔
 ورنہ اس کی آنکھ سورج طلوع ہوتے ہی کھل جاتی
 تھی۔ پھر شام کو کہیں دو تین گھنٹوں کے لیے سو جاتا تھا
 ۔ باہر نکلتا تو امی کچن میں کھڑی، دادی کا ناشتہ
 تیار کر رہی تھیں۔ امی صرف دادی اور اپنا ناشتہ بناتی
 تھیں۔ باقی تینوں بھابیوں نے اپنا کام تقسیم
 کر رکھا تھا۔

وہ کچن میں آیا تو امی کو سلام کر کے پانی میں
 فیڈر ڈال کر ابالنے لگا۔

”رہنے دو میں بنا دوں گی۔“ امی نے ہمیشہ کی
 طرح اس کو منع کیا۔

اور اس نے وہی پرانا جواب۔ ”خیر ہے امی۔
 میں کر لوں گا۔“

وہ تقریباً حیدر کے سارے کام خود کرتا تھا۔ اس
 کو کھانا کھلانا، ڈائپر بدلنا، فیڈر بنانا۔ کپڑے
 بھا بھیاں دھو دیتی تھیں۔ وہ نہیں چاہتا تھا کہ اس کا بیٹا
 اس گلٹ میں بڑا ہو کہ اس کی ماں نہیں بھی اور باپ
 نے اس کو دوسروں کے سہارے چھوڑ دیا تھا۔ اکثر
 امی وغیرہ اس پر خفا بھی ہو جایا کرتے۔

”ہم پرانے تھوڑی ہیں۔ لوگ کیا کہتے ہوں
 گے کہ مجھتی کو اپنے خاندان والوں پر بھروسہ نہیں یا اس
 کے اپنے اس کے بیٹے کے ساتھ سویتا سلوک کرتے
 ہیں؟“

وہ گہری سانس لے کر چہرے پر ایک تھکی
 مسکراہٹ سجا کر جواب دیتا، اگرچہ وہ دلیل نہ ہونی
 کہ وہ قائل ہو جاتے۔

”امی اتنے بڑے کام نہیں ہیں کہ میں نہ
 کر سکوں۔ جو کام میں نہیں کر سکتا، وہ آپ کو کہوں
 گا۔“

امی خاموش ہو جاتیں۔

اس نے پی ایچ ڈی کے لیے پشاور یونیورسٹی
 میں اپلائی کیا تھا۔ ٹیسٹ کے بعد اس نے انٹرویو بھی
 کلنیر کر لیا تھا اور اب اس کی زندگی تھوڑی بہت
 معمول پر آگئی تھی۔

ابھی بھی حیدر کے فیڈر کے بعد اس نے ناشتہ
 کیا اور جانے سے پہلے امی کو یاد دہانی بھی کروائی کہ
 حیدر کے اٹھتے ہی اس کو فیڈر پلا دیجئے گا۔

”میں نو بجے تک آؤں گا، ان شاء اللہ۔“

گاڑی میں بیٹھتے ہی اس کو اپنے سپردانز سر اقرار کا
 وائس ایپ پر پیج آیا۔ اس نے ٹائم دیکھا تو آٹھ
 چالیس بج رہے تھے۔ اس کا رنگ اڑا۔ فوراً ایکسیلٹر
 پر ہاتھ رکھا اور تب تک نہ اٹھایا، جب وہ ڈیپارٹمنٹ
 نہ پہنچا۔

وہ واپس اپنے کھولے تیزی سے میڑھیاں
چڑھ رہا تھا۔ معاً وہ کسی سے ٹکرایا اور شیشے کے ٹوٹنے
کی آواز آئی۔ شرمندہ ہو کر اس نے سامنے دیکھا تو
لڑکی کا چہرہ انتہائی سرخ ہو چکا تھا۔

”آئی ایم سوری۔“ وہ نیچے جھک کر بیٹری
پلیٹس اٹھانے لگا کہ لڑکی نے ٹوکا۔

”رکیں۔ میں کر لوں گی“ وہ نیچے بھگی اور
بیٹری پلیٹس کی ٹوٹی کرچیاں سمیٹنے لگی۔

وہ بھی شرمندہ ہو کر کرچیاں سمیٹنے لگا تھا۔ لڑکی
نے اب کی بار اس کو دیکھا۔

”میں نے آپ کو کہا تھا کہ میں کر لوں گی۔
آپ نے گلوں نہیں پہنے ہوئے۔“ اس لڑکی نے اپنے

ہاتھ میں پہنے ہوئے دستانوں کی اور نظروں سے
اشارہ کیا۔ ”اور یہ فحاشی کی بیٹری پلیٹس ہیں۔“

”اوہ! سوری!“ ایک دفعہ پھر وہ شرمندگی سے
پانی پانی ہو گیا۔

”آپ کو اگر اور پلیٹس چاہئیں تو.....“ مجتبیٰ
نے جھجھک کر پوچھا۔

”نہیں۔ تھینک یو۔“
”اگر آپ کو.....“ اس نے مزید اصرار کرنا چاہا

تھا۔
”میں اجنبیوں کی ہیلپ نہیں لیتی، شکریہ۔“

اس لڑکی کا لہجہ مضبوط تھا اور وہ کرچیاں سمیٹ کر مڑی
اور نیچے اترنے لگی۔

وہ کچھ دیر کا اس کے کان تک سرخ ہو چکے
تھے۔ صبح کی شروعات بہت بری ہوئی تھی۔

اس لڑکی کی آنکھیں کتنی اداس تھیں..... اس
آنکھوں کی طرح اداس کہانی کہتی آنکھیں..... اور

اس کی آواز نرم ہونے کے باوجود بھی کتنی مضبوط تھی۔
اس نے سر جھٹکا پورے انٹرویو میں اس کے

ذہن پر اس کا چہرہ جانے کیوں چھا رہا تھا۔ وہ حیرت
سے خود سے پوچھ رہا تھا۔

☆☆☆

اس نے پشاور یونیورسٹی سے پی ایچ ڈی کا

ارادہ کیا اور باقی کا سفر آسانی سے طے ہوا۔ ٹیسٹ
انٹرویو ہاسٹل وغیرہ۔ وہ بہت خوش تھی، لیکن اس کی
ساری خوشی کرکری ہو گئی..... جب اس نے اپنے
سپر وائزر کی سپروائزن میں کام شروع کیا۔ وہ انتہائی
کھڑوس اور سخت مزاج تھے۔ ماتھے پر ہمہ وقت
رہنے والی پانچ شکنیں۔ جس کو وہ ہر میٹنگ میں گنتی
تھی۔ یہ اس کی غلط فہمی تھی کہ اس کی پی ایچ ڈی جلدی
ہو جائے گی اور پشاور میں بہت یادگار وقت گزرے
گا۔

اس دن وہ انکیوبیٹر سے پلیٹس نکال کر نیچے
اپنے آفس جاری تھی کہ ایک لڑکا اس سے ٹکرایا اور

اس کے دس دنوں کی ساری محنت زمین بوس کر دی تھی
۔ اگرچہ وہ بہت شرمندہ ہوا لیکن اس نے اپنے غصے کو

قابو کیے رکھا۔ وہ دن اس کا خراب دن تھا۔
اگلے دن جب وہ اپنے آفس جانے لگی تو ایل

ایف ایچ (مائیکرو بائیولوجی میں مائیکرو بس کو گرد
کرنے کا ایک apparatus) میں ایک لڑکا بیٹھا

کام کر رہا تھا۔ اس کی پشت پلوٹہ کی طرف تھی۔
آفس میں کسی کی موجودگی محسوس کرتے ہوئے

وہ لڑکا مڑا اور پلوٹہ کو دیکھ پہلے سلام کیا اور پھر گویا
ہوا۔

”مس پلوٹہ فراز! آپ کو سرخیر نے آفس بلایا
ہے۔ انہوں نے سبج چھوڑا تھا۔“

وہ جو اس کی موجودگی پر حیران و پریشان تھی
اس کے طوطے اڑ گئے۔ انہوں نے رپورٹ مانگی تھی

اور کل تو اس لڑکے کی وجہ سے اس کا سارا کام تباہ
ہو گیا تھا۔ اس کے گال مزید سرخ ہونے لگے۔

مجتبیٰ نے پہلے حیرت سے دیکھا اور پھر اس
ڈر سے کہ پھر سے اس کو شرمندہ نہ کر دے۔

”ایوری تھینک آل رائٹ؟“
”یس۔ یس۔“ ناخن دانتوں سے کترتے

ہوئے اس نے کہا۔ اس کے لہجے میں سراسیمگی واضح
طور پر تھی۔ اتنا کہہ کر وہ فوراً مڑی اور باہر چلی گئی۔

جب آئی تو اس کا چہرہ مزید سرخ تھا۔ وہ جو

لب ٹاپ پر ریسرچ آرٹیکلز کھنگال رہا تھا۔ حیران ہو کر دیکھ رہا تھا۔ مجبئی کا دل چاہا کہ ایک دفعہ پھر پوچھ لے کہ وہ ٹھیک ہے۔ لیکن اس نے خاموش ہونا مناسب سمجھا۔
وہ خاموشی سے اپنا کام کرنے لگی۔ دونوں کے درمیان خاموشی چھائی رہی۔

☆☆☆

”میں اجنبیوں کی ہیلپ نہیں لیتی، شکریہ۔“
آسمان تاروں سے بھرا تھا اور ان تاروں میں کہیں اس کی نظر ایک چہرہ ڈھونڈ رہی تھی۔ وہ کوئی کہانی کہتی اداس آنکھیں، نرم لہجہ اور کان کے پیچھے اڑی وہ لٹ۔
اس نے معاً سر جھٹکا اور کھڑکی سے نظریں ہٹا لیں۔ کیا وہ پلو شہ فراز کے بارے میں زیادہ سوچنے لگا تھا؟..... یقیناً۔
اس نے پلٹ کر دیکھا۔

حیدر اس کے قریب ہی سو رہا تھا، اس کا ٹیب الٹا پڑا تھا اور اس پر کوئی کارٹون چل رہا تھا۔ اس نے آرام سے حیدر کے ہاتھوں میں پھنسا ٹیب اٹھایا اور سائیڈ ٹیبل پر رکھا۔ پھر فیڈر چیک کیا، وہ بھی تقریباً ختم تھا۔ اس کو دادی کب سے منع کر رہی تھیں، اب تین سال کا ہو چکا ہے۔ اس کو کھانا کھلانے کا عادی بناؤ۔ لیکن حیدر کے نخرے تھے۔ اس کو آلو نہیں پسند تھا نہ سیب، آم۔ بس کیلا کھالیا کرتا تھا۔ اب جب اس کا زیادہ وقت باہر گزرنے لگا تو امی دوپہر میں اس کو کھانا کھلادیا کرتی تھیں۔ اور اس کو یہ مانتا پڑ رہا تھا کہ اس کی حیدر کی کیئر کرنا، امی کے تجربے کے سامنے کچھ نہیں تھا۔ یہی وجہ تھی کہ صبح کا فیڈر ناشتے میں بدلا اور فیڈر محض رات کے لیے رہ گیا۔

اگلی صبح بہت روشن تھی۔ نومبر کی صبح، اوس سے ٹھیک چکی تھی اور سورج کی نارنجی روشنیاں اوس سے کی سڑکوں پر تھیں تو یوں معلوم ہوتا کہ جیسے کسی نے سڑک پر مونی بکھیر دیے ہو۔

اس نے کو بام (سنٹر آف بائیوٹیک اینڈ مائیکرو

بائیوڈیپارٹمنٹ) کے پارکنگ لٹ میں گاڑی پارک کی جیسے ہی ڈیپارٹمنٹ جانے لگا تو اس کو فٹ پاتھ پر کھڑی پلو شہ نظر آئی۔ سیاہ شلوار قمیص پہنے، اس کا حسن مزید نکھر رہا تھا۔ وہ بھی ڈیپارٹمنٹ کی طرف آرہی تھی، اس نے دو بار مڑ کے دیکھا تھا۔ معاً اس کے سامنے گاڑی رکی اور اس کے چہرے پر غصہ اور خوف بیک وقت نظر آیا۔ وہ گاڑی اس کا دور سے پیچھا کر رہی تھی..... اس کے قدم فوراً اس کی جانب بڑھے تھے۔

☆☆☆

”ایکسیوزمی؟“

پلو شہ کا خون ابلنے لگا۔ اس لڑکے کی جرات اور بے شرمی پر اس کا پارہ چڑھنے لگا۔ لیکن اس نے خود کو پرسکون کیا اور بہت جلد سے پوچھا کیا۔
وہ کسی امیر شخص کا بگڑا بیٹا تھا، جس کو اپنے پیسوں کا زعم تھا۔ گلاسز چڑھائے، جیل سے سیٹ کے گئے بال، مہنگی گھڑی اور لیڈر جیکٹ۔ وہ سنٹرل لائبریری سے اس کو قالو کر رہا تھا۔ پہلے تو اس نے انور کر دیا، لیکن اب وہ اس کے ڈیپارٹمنٹ تک پہنچ گیا۔ اور وہ اتنی بے شرمی سے اپنی بات دہرا رہا تھا۔
”دراصل آپ سے ضروری بات کرنا تھی، تو اگر آپ کمفرٹیبیل نہیں ہیں تو آپ مجھے اپنا نمبر دے دیں یا میرا لے لیں۔ پلیز اس ارجنٹ!“
”میں کمفرٹیبیل ہوں، بھائی!“ اس نے پھر تحمل سے بات کی۔

”آپ نیچے اتر کر مجھے بتائیں، آپ کو کیا ارجنٹ بات کرنی ہے۔“

اس کے ارد گرد لوگ گزرتے پیچھے مڑ کر دیکھتے جا رہے تھے۔ وہ لڑکا جزبز ہو گیا۔ اس سے پہلے کہ پلو شہ اس کو کھری کھری سنائی، ایسے میں مجبئی آیا اور پلو شہ سے کہنے لگا۔

”آپ جائیے۔ میں دیکھتا ہوں۔“
پلو شہ نے پہلے اس کو حیرت سے دیکھا۔ وہ کچھ کہنے ہی والی تھی کہ وہ آگے بڑھا اور اس لڑکے سے

مصافحہ کیا۔ اب وہ اس کو اترنے کا کہہ رہا تھا۔ مجتبیٰ نے مڑ کر اس کو دیکھا اور پہلی بار اس کی نظروں میں محکم تھا..... ایک حفاظت کرنے والے کا محکم..... پلوٹہ مڑی اور تیزی سے ڈیپارٹمنٹ جانے لگی۔

”کیا نام ہے آپ کا؟“

”مبشر ناصر خانزادہ۔“ لڑکے نے اپنے سر نیم

کاروبار جمانا چاہا۔

مجتبیٰ مسکرایا۔ ”تو ناصر خانزادہ کے صاحبزادے ہیں؟ جو اس بار الیکشن لڑنے والے ہیں؟“ مجتبیٰ استہزائیہ ہنس کر سر ہلانے لگا۔

”اچھا بیٹے۔ اب میری بات غور سے سنو۔ آپ کے والد ایک نامی گرامی شخصیت ہیں اور سیاست دانوں کے کیریئر کے لیے کثیر دھرم بہت بری ثابت ہوتی ہے اور پھر ہمارے پختون معاشرے میں..... یہ سوشل میڈیا پر وائرل ہو گیا کہ ان کا بیٹا پشاور کی یونیورسٹی میں ایک لڑکی کو ہراس کر رہا ہے..... پھر جن چیزوں پر آپ اتر رہے ہیں ناں۔ یہ تو جائیں گی ہی..... ساتھ میں آپ کے باپ کی ریپوٹیشن بھی۔“

مبشر نامی لڑکا طعنے نہ بنا۔

”آپ اتنا کیوں بول رہے ہیں؟ بہن ہے آپ کی؟“

اب کی بار مجتبیٰ آگے بڑھا اور اس کا ہاتھ پکڑ کر زور سے دبایا۔ ”اپنی بہن سے..... دور رہو..... ورنہ.....!“

مبشر کا ہاتھ اس کی سخت گرفت سے سرخ پڑنے لگا۔ اس نے مجتبیٰ کی آواز میں غراہٹ اور آنکھوں میں پیش دیکھی اور اگلے بل اس کا چہرہ متغیر ہوا۔ اس نے ہاتھ چھڑایا اور فوراً بھاگ کھڑا ہوا۔

مجتبیٰ نے ہاتھ جھاڑا، یہ بگڑے امیرزادے محض زبان کے تیز ہوتے ہیں ورنہ تو چھوٹی موٹی..... ڈرپوک.....!

☆☆☆

آفس جا کر لیپ ٹاپ کھولا، کل کی رپورٹ بڑھنے لگی۔ لیکن الفاظ اس کی نظروں کے سامنے سے گزرتے جا رہے تھے۔ اس انسان کے ساتھ مسلسل ٹکراؤ اس کو مردوں کا وہ کون سا روپ دکھا رہا تھا؟ کیا وہ سب مردوں کو کبیر کے پیمانے پر ماپنے لگی تھی؟..... یقیناً..... سب مرد ایک جیسے ہوتے ہیں۔ حکم جتاتے ہیں، ظلم کرتے ہیں اور عورتوں کو مظلوم سمجھ کر اپنی انا کو تسکین پہنچاتے ہیں۔ وہ سوچے جا رہی تھی۔ احتساب کر رہی تھی۔ لیکن ابھی بھی اس کا ترازو اچھے اور برے میں سے برے کی طرف زیادہ جھک رہا تھا۔

ایسے میں، مجتبیٰ داخل ہوا اور سلام کر کے پی سی آر کی اور بڑھ گیا۔ وہ اس کی پشت کو گھورتی رہی۔ معاً اٹھی۔

”میں نے آپ کو منع کیا تھا۔ آپ بلاوجہ میری ہیلپ کرنے کی کوشش مت کیجیے۔ کسی فلاحی ادارے میں بھرتی ہیں کیا آپ؟“

مجتبیٰ مڑا۔

”وہ مدد نہیں تھی۔“ مضبوط لہجے میں کہا۔ ”وہ میری پختہ (غیرت) کو گوارا نہیں تھا کہ کسی لڑکی کو پوچھنے کوئی سچا راستے میں ہراس کرے۔ آپ کی جگہ کوئی بھی لڑکی ہوتی تو میں یہی کرتا۔ یہ میں نے غیرت کے لیے کیا۔ اپنی غیرت کے لیے۔“

اب وہ استہزائیہ ہنس۔

”بات وہی پھر غیرت کی آہی گئی۔ آپ میرے مسئلوں سے اپنی غیرت کو دور رکھیں، مبشر مجتبیٰ خلیل۔ مجھے اپنے مسئلے خود حل کرنے دیجیے۔ مجھے آپ مردوں کے ٹیکس کے بارے میں خوب معلوم ہے۔ میں کوئی امپورٹر لڑکی نہیں ہوں۔“ وہ پہلی بار غصے سے بولی۔ بولتے بولتے اس کا تنفس چڑھ گیا۔ مجتبیٰ خاموشی سے سنتا رہا۔

”ویل“ آپ کی مردوں کے بارے میں رائے کافی منفی ہے۔“ اتنا کہہ وہ اپنی چیزیں سمیٹ کر

چاہا۔ اس نے یہ نہیں کہا وہ اس کی مدد نہیں کرے گا۔
آئندہ۔

اس نے گہری سانس خارج کی اور واپس ریسرچ آرٹیکل پڑھنے بیٹھ گئی۔ الفاظ ہنوز اڑتے جا رہے تھے۔ سچ کے دوران اس کو وہ لڑکا پھر سے نظر آ گیا لیکن اب کی بار اس نے پلو شہ کو یکسر نظر انداز کر دیا اور فوراً وہاں سے ہٹ گیا۔ پلو شہ تحیر سے اس کو دیکھتی رہ گئی۔ جتنی نے آخر اس کو ایسا کیا کہہ دیا تھا۔

☆☆☆

پلو شہ نے کچھ دنوں تک اس کو نظر انداز کیا اور جتنی نے بھی اس سے حتی المقدور بات نہیں کی۔ پلو شہ ہاسٹل آکر اس کے بارے میں سوچتی رہتی اور پھر خود پر غصہ ہوتی کہ وہ اس انسان کے بارے میں کیوں سوچے جا رہی تھی۔ وہ خود ہی نہیں ملے کر پار ہی تھی۔

اس دن بہت دنوں بعد سورج نکلا تھا۔ دسمبر کا سورج غنیمت کی طرح تھا۔ یوں لگتا تھا کہ جیسے پوری یونیورسٹی کلاسز بیک کر کے لان میں دھوپ سینک رہی تھیں۔ وہ آفس لیٹ پہنچی۔ وہاں ایک بچہ بٹھا ٹیب پر کارٹون دیکھتے ہوئے ہاتھ میں چاکلیٹ کھڑے تھا۔

اس کا دل زور سے دھڑکا اور اس کو پھپھوکی بات یاد آئی اور اولاد کے لیے کیا گیا دو سالوں تک مسلسل علاج یاد آیا.....! وہ کسی ٹرانس کے عالم میں آگے بڑھی اور بچے کو دیکھتے ہی اس کا دل ایک دم سے کئی احساسات سے بھر گیا۔

”ہیلو۔“ اس نے گھٹنوں پر ہاتھ رکھ کر مسکرا کر بچے سے کہا۔ بچے نے ٹیب سے سر اٹھا کر دیکھا اور مسکرایا لیکن جواب میں کچھ نہیں کہا۔

”کیا نام ہے بے بی آپ کا؟“ وہ پوچھ رہی تھی وہ اس کی کرسی کے پاس بیٹھ کر پوچھنے لگی۔

”حیدر!“ بچے نے کہا اور وہ اس کے ”ڈکوڈ“ کہنے پر ہنس پڑی.....

”ہاؤ کیوٹ! کس کے ساتھ آئے ہو؟“

”بابا.....“ وہ ٹیب سے سر اٹھائے بنا کہہ رہا تھا۔

”اور بابا کہاں ہیں؟“ اب وہ حیرت سے پوچھ رہی تھی۔ اس کے ساتھ تو تین لڑکیاں اور محض جتنی کام کرتا۔ معاً شاملہ داخل ہوئی۔

”جتنی کا بیٹا ہے..... اس کی میٹنگ ہے سر کے ساتھ تو مجھے اس کا خیال رکھنے کا کہا ہے اور اب بد قسمتی سے مجھے بھی میم حرا نے بلالیا ہے آفس۔ پلیز تم اس کا خیال رکھنا تب تک..... جب تک جتنی نہ آجائے..... پلیز!“

وہ جو گنگ بیٹھی نے جاری تھی کہ یہ جتنی کا بیٹا ہے..... اس کو یقین ہی نہیں آ رہا تھا۔ مطلب اس کی شادی ہو چکی تھی۔

”تم سے کہہ رہی ہوں پلو شہ!“ شاملہ نے اس کی آنکھوں کے سامنے ہاتھ ہلا کر کہا۔

”اوکے..... اوکے..... تم جاؤ میں خیال رکھ لوں گی۔“ اس نے ہامی بھر لی۔

شاملہ شکریہ ادا کر کے چلی گئی اور اب وہ اس کے ساتھ بیٹھ کر اپنے بیک بیک سے چپس نکال کر پیش کرنے لگی۔ اس نے سرنگی میں ہلایا۔

”بابا نے کہا تھا..... اسٹرینجر سے کچھ نہیں لیتے۔“ حیدر نے اپنے معصومانہ لہجے میں ٹوٹے پھوٹے الفاظ کے ساتھ یہ جملہ مکمل کیا۔ پلو شہ نے ابرو اٹھا کر اوہ آئی سی والے انداز میں اس کو دیکھا۔

(یعنی مسٹر جتنی! بہت کیرنگ بابا ہیں۔ ٹائٹس) حیدر نے اکتا کر ٹیب بند کی اور کرسی سے اترنے لگا۔ پلو شہ نے فوراً اس کو واپس بٹھایا۔

”مجھے بابا کے پاس جانا ہے۔“

”بابا آنے والے ہیں حیدر! تب تک میں

آپ کو ایک کہانی سناؤں؟“ اس نے اس کو روکنا چاہا۔

حیدر نے حیرت سے بھرے انداز میں اپنی بڑی بڑی نیلی آنکھیں کھول کر دیکھا۔ ”اچھا (سچ؟؟)“

وہ اس کے انداز پر پھر سے ہنس پڑی۔

”سچ۔ اچھا۔ سنو بہت پہلے ایک.....“

حیدر انتہائی دلجمعی سے کہانی سن رہا تھا اور آخر میں جیسے ہی کہانی ختم ہوئی۔ وہ اپنی کرسی پر کھڑا ہوا اور تالیاں سینے لگا۔ پلوٹھ نے مسکراتے ہوئے جلدی سے اس کو گلے لگایا تاکہ گرنہ جائے۔

”اچھا حیدر! میرے دوست بنو گے؟“ پلوٹھ ہاتھ بڑھا کر پوچھ رہی تھی۔ حیدر نے فوراً اس کو اپنا ہاتھ دیا اور مسکرا کر کہا۔

NOVELS LAND

”لیش! (لیس)“

”چلو پھر لیس ٹی سی چلتے ہیں۔ آپ کو کیا پسند ہے؟ چاکلیٹ کو کو مو چھس؟“

”کو کو مو..... کو کو مو.....“ حیدر پر جوش لہجے میں بولا۔ پلوٹھ نے اس کا ہاتھ پکڑا اور لیس ٹی سی (کیفے ٹیریا) تک اس سے باتیں کرتی رہی۔ وہ اس کے منصوبہ منہ لہجے پر مسکرائے جاتی۔ جانے کیوں دل کے کسی خانے میں وہ اس ابھرتے جذبے کو کوئی نام نہیں دے پا رہی تھی..... کیا وہ ممٹا کی محرومی تھی جو اس نے پورے دو سال تک محسوس کی تھی یا پھر وہ خواہش تھی؟.....

وہ حیدر کے ساتھ لگی باتیں کرتی رہی اور اس کو پورے لان کی سیر کروا کر جب وہ آفس میں آئی تو مجتبیٰ ابھی تک نہیں آیا تھا۔ اس نے حیدر کو کرسی پر بٹھایا اور باہر آفس کے عین سامنے فلٹر سے بوتل بھر نے لگی۔ جب وہ آفس میں داخل ہوئی تو اس کی اوپر کی سانس اوپر اور نیچے کی نیچے رہ گئی۔

حیدر وہاں نہیں تھا۔ وہ فوراً باہر نکلی۔ اس کا چہرہ متغیر ہونے لگا۔ تنفس چڑھنے لگا۔ اس کو تین سال کے بچے کو یوں دو منٹ کے لیے سہی، لیکن اکیلا نہیں چھوڑنا چاہیے تھا۔ وہ اس کے باپ کو کیا جواب دے گی؟

”اللہ..... اللہ.....“ اس کی آنکھیں آنسوؤں سے بھرنے لگیں اور وہ آس پاس دیکھنے لگی۔ وہ کہیں نہیں تھا۔ وہ اس انسان کو کیا جواب دے گی جس کو

اس نے ہر ملاقات میں شرمندہ کیا ہے..... اس کا دل گھبرانے لگا..... عین اسی وقت مجتبیٰ سیڑھیاں اترتا دکھائی دیا اور اس کو مزید رونا آیا۔

”مس فراز؟ کیا ہوا؟ سب خیریت؟“ مجتبیٰ اس سے پوچھ رہا تھا۔

”آئی ایم سوری۔ سو سوری۔ شکامہ نے مجھے حیدر کے پاس بیٹھنے کا کہا اور میں پورے دو گھنٹے اس کے ساتھ بیٹھی رہی اور.....“ اس کی ہچکی بندھ گئی۔ ”اور پھر میں آفس کے سامنے فلٹر سے پانی بھرنے گئی دو منٹ کے لیے۔ اور..... جب میں واپس آئی تو..... حیدر آفس میں نہیں تھا..... وہ کہاں گیا..... آئی ایم سوری..... پلیز.....“

وہ رو رہی تھی اور مجتبیٰ فوراً آفس کی اور بھاگا تھا وہ بھی اس کے پیچھے بھاگنے لگی۔

”حیدر؟ بیٹا.....“ وہ ایسے پکار رہا تھا جیسے حیدر وہی کہیں تھا۔ اب وہ ٹیبل کے نیچے جھک کر دیکھ رہا تھا اور حیدر وہیں بیٹھا تھا۔ مجتبیٰ نے فوراً اس کو نکالا اور ماتھا چوما۔

پلوٹھ نے جیسے ہی حیدر کو سامنے دیکھا۔ یک دم وہ مڑی اور دوبارہ رونے لگی۔

”دراصل اس کو جب میری بہت یاد آتی ہے یا مجھ سے خفا ہوتا ہے تو یہ سب سے چھپ کر اپنے کمرے میں کھلونے والے گھر میں چھپ کر بیٹھ جاتا ہے۔“ وہ پلوٹھ کو مسکرا کر کہہ رہا تھا۔ اس کی ناک ٹماڑ بن رہی تھی۔

”لک حیدر! آپ نے مس پلوٹھ کو اتنا پریشان کر دیا..... سوری کہو.....“ وہ پیار سے کہہ رہا تھا۔

”سوری فرینڈ۔“ اس نے اپنی معصوم آواز میں کہا۔ پلوٹھ روتے ہوئے ہنس پڑی۔

☆☆☆

شام کو مجتبیٰ جب ہوٹل سے لوٹا تو حیدر جاگ چکا تھا اور دادی کی گود میں بیٹھا، ان کو اپنی ٹوٹی پھوٹی زبان میں قصے سنارہا تھا۔ دادی اس کی ٹوٹی زبان پر

داری مدتے ہوئے جارہی تھیں۔ وہ دادی کو سلام کرتا ان کے پاس ہی بیٹھ گیا۔

”اور یہ چاہیے کس نے دیے“ میرے سلطان حیدر کو؟“ دادی اس کے ہاتھ میں موجود پابلیٹ کے بارے میں پوچھ رہی تھیں۔

”یہ میری فرینڈ نے۔“

”اور آپ کی فرینڈ کون ہے؟“

مجھبی نے پہلو بدلا اس کے بعد سوالنامہ اس کی طرف بڑھاتا تھا۔

”میری فرینڈ! حیدر نے اپنی محسوم لہجے میں کندھے اچکا کر جواب دیا۔ وہ دونوں ہنس پڑے۔“

”اور آپ کی فرینڈ کا نام کیا ہے؟“

حیدر نے کندھے اچکائے اس نے یہ حرکت کی تھی اور ہر جواب میں یہ ری ایکشن دیا کرتا تھا۔

دادی کے لیے حیدر کا کسی انجان لڑکی کے ساتھ لگاؤ خوشی کا باعث بن رہا تھا۔ وہ اب انجان بن چکے مجھبی کی طرف مڑیں۔

”مجھبی! حیدر نے آج کس کے ساتھ اتنا وقت گزارا تھا کہ اس کی زبان سے اس کا نام ہی نہیں جا رہا؟“

مجھبی آہستگی سے کہا۔ ”میرے ساتھ پی ایچ ڈی کر رہی ہے۔“

اسی وقت امی بھی داخل ہوئیں۔ دادی جوش سے آگے آئیں۔

”شادی شدہ ہے یا کنواری؟“

”دادی!“ اس نے دادی کو ناگواری سے دیکھا تھا۔

”کیا مطلب؟ سیدھا سادہ سوال ہے۔ دیکھو اگر اس کی شادی نہیں ہوئی تو.....“

مجھبی نے ان کو پھر سے گھور کر اٹھنے میں ہی عافیت جانی۔ ان کے جانے کے بعد دادی امی سے کہنے لگیں۔

”اس لڑکی کا پتا لگانا چاہیے۔ دیکھو جب سے حیدر یونیورسٹی سے آیا ہے اس کی زبان پر اپنی

دوست کا ہی نام ہے۔“

☆☆☆

پلو شہ فراز کے ساتھ پہلی ملاقات کافی فلمی تھی۔ ٹکراتا اس کے ہاتھ سے چیزوں کا گرنا اور اس کا اٹھا کر دینا..... جو نیا تھا وہ اس کا رویہ تھا۔ وہ کٹھور نہیں تھی نہ ہی روڈ تھی۔ اس نے بس کسی ذاتی وجہ سے خود کو خول میں بند کیا ہوا تھا اور وہ جانتا تھا کیونکہ یہی تو وہ بھی کر رہا تھا۔ انداز سے ٹوٹ ٹھٹنے کے بعد اُنے گر و مضبوط اپنی خول چڑھانے کا فن وہی تو جان سکتا تھا۔

معاً حیدر کسمایا۔

”مما.....“ حیدر کی آواز پر وہ جامد ہو گیا۔ وہ اکثر خواب میں بولتا تھا اور یہ کائنات کی عادت بھی تھی۔ کیا اس کا بیٹا اپنے کمزور کو اپنی ماؤں کو پکارتے

ان کی لاڈ اٹھاتے دیکھ کر احساس کمتری کا شکار ہو رہا تھا۔ کیا ایسا ممکن تھا؟

امی کی باتیں اس کی کانوں میں گونجنے لگیں۔

”ابھی حیدر چھوٹا ہے جلدی ایچ ہو جائے گا۔ تم شادی کر لو۔ اپنے لیے نہ کسی حیدر کے لیے۔“

پہلی بار اس کا ذہن شادی کے بارے میں سوچے لگا تھا۔

☆☆☆

”حیدر کی پیدائش کے دوران ہی مجھبی کی وائف کی ڈیٹھ ہو گئی تھی۔ بہت پیارا بچہ تھا۔“

شائلہ اس کو بتا رہی تھی۔ اس کا دل اچانک اداسیوں سے بھر گیا۔

شائلہ اس کی کلاس فیلو رہی تھی۔ اس لیے وہ اس کو بہت قریب سے جانتی تھی۔

”کائنات میری کلاس فیلو تھی، کالج اور اسکول میں۔ پھر اس نے الگ سبکیٹ لے لیا اور ایسے میں

میں اور مجھبی یونی فیلوز ہو گئے۔ کائنات بہت زندہ دل لڑکی تھی۔ اس کی موت بہت اچانک ہوئی۔ وہ بہت صدمے میں تھا۔ کائنات کی موت کے بعد مجھبی بالکل بدل گیا۔ اس کو دیکھ کر مجھے بہت دکھ ہوتا ہے۔

وہ شاید کائنات کو ابھی تک بھلا نہیں سکا کیونکہ اس

نے دوسری شادی ابھی تک نہیں کی ہے۔“ شاملہ نے اس کے دل میں ابھرتے سوالات کے جوابات اس کے پوچھنے سے پہلے ہی دے دیئے تھے۔ وہ دل ہی دل میں شرمندہ ہو رہی تھی۔ وہ اس انسان کے ساتھ ابھی تک کتنی سہمہری کا مظاہرہ کرتی رہی تھی۔ اس کی آنکھیں بتاتی تھیں۔ میں کتنے بھید چھپے تھے۔ بالکل اس کی طرح۔

ایسے میں مجتبیٰ داخل ہوا۔ شاملہ نے اس کو آتے دیکھ کر اس کی بایوگرافی سنانا بند کی۔ مجتبیٰ سلام کرتا ہوا آگے بڑھا اور لیپ ٹاپ نکال بیٹھ گیا۔ پلوٹھ نے دیکھا۔ آج وہ بہت بدلا بدلا سا لگ رہا تھا۔

شاملہ اپنی پلیس لے کر چلی گئی۔ اب آفس میں وہ اور مجتبیٰ اکٹھے تھے۔

وہ اپنی جگہ بیٹھی اس شش و پنج میں انگلیاں مروڑتی رہی کہ اس کو اپنے رویے کی معافی مانگی جائے یا نہیں۔ نظروں کے حصار کی حدت محسوس کرتے ہوئے مجتبیٰ نے نظریں اٹھا کر اس کو دیکھا اور ایک دم پلوٹھ اس کی نظروں کی تاب نہ لاتے ہوئے سرخ ہو گئی۔

”وہ مجھے آپ سے سوری کرنی تھی۔“ تو پلوٹھ نے اپنی شرمندگی چھپانے کے لیے فوراً کہہ دیا۔

”کس لئے؟“ اب کی بار مجتبیٰ نے لیپ ٹاپ بند کیا۔ اس کی کھل توجہ پا کر وہ اور بھی گھبرا ہو گئی۔

”اپنے پرانے رویوں کے لیے۔“ اس نے نظریں جھکا میں۔

”میں آپ سے بلاوجہ روڈ لی بات کرتی رہی۔ سوری فار دیٹ۔“

”کوئی بات نہیں مجھے وہ روڈ نہیں لگا تھا۔ آپ اپنی جگہ ٹھیک تھیں۔ آپ کو کسی اجنبی سے مدد نہیں لینی چاہیے تھی۔“ وہ مسکرایا۔ مسکراتے وقت اس کے دائیں گال میں ایک چھوٹا سا گڑھا بن جاتا جس کو شیونے چھپایا ہوا تھا۔

(کیا وہ اس کو اتنا غور سے دیکھ رہی تھی؟..... پلوٹھ خود سے پوچھ رہی تھی۔ “حیدر کیسا ہے؟“

”ٹھیک ہے الحمد للہ۔ کل ساری رات دادی کو اپنی نئی دوست کے قصے سنا رہا تھا۔“ وہ مسکرایا۔ وہ بھی جوبلا پلکا سا مسکرائی۔ “اوکیوٹ!“

☆☆☆

”میں آپ سے خفا ہوں حیدر!“ پلوٹھ حیدر سے مصنوعی حق کی بھرے لہجے میں پوچھ رہی تھی۔ حیدر ٹیبل پر بیٹھا پلوٹھ کو دیکھ رہا تھا۔ “کیوں؟“

”آپ آئے کیوں نہیں اتنے دن؟“ حیدر نے پھر سے کندھے اچکائے۔ “پاپا نہیں لے کر آتے۔“

”آپ کے پاپا بہت برے ہیں نا۔“ اس نے تائید چاہتی نظروں سے حیدر کو دیکھا۔ معاً کوئی کھٹکھٹا۔ پلوٹھ نے نظریں گھما کر دیکھا دروازے میں مجتبیٰ کھڑا تھا۔ پلوٹھ کا چہرہ ایک دم شرمندگی سے سرخ ہو گیا۔

”نہیں۔ پاپا تو بہت اچھے ہیں۔“ حیدر ٹیبل سے اتر اور مجتبیٰ کی طرف بھاگا۔ مجتبیٰ نے اس کو اٹھا کر گلے لگایا۔

”آپ اس کے ساتھ تھوڑی دیر رہ سکتی ہیں؟ میری میٹنگ ہے۔ کچھ دیر کے لیے۔ ابھی میری ماما اور بھابھی آئیں گی اس کو پک کرنے۔ تب تک کے لیے۔“ مجتبیٰ اس سے کہہ رہا تھا۔ “شیو!“

”آپ اپنی فرینڈ کے ساتھ چل کرو۔ میں آتا ہوں اوکے۔“ وہ حیدر کو اتار کر کہہ رہا تھا۔ “اوکے (اوکے)“ حیدر خوشی سے اتر کر لا۔

مجتبیٰ کے جانے بعد وہ اس کے ساتھ بیٹھی کھاتی رہی۔ جانے کیوں حیدر کے ساتھ ایک عجیب سی

انیت تھی۔ وہ اپنا کام بھول کر اس کی معصومیت میں
تھوپی گئی۔ کچھ دیر بعد چوکیدار آیا تو وہ حیدر کو باہر
لے کر نکلی۔

ڈیپارٹمنٹ کے سامنے گاڑی کھڑی تھی اور
ایک بڑی عمر کی خاتون نکل رہی تھیں۔ اس نے سلام
کر کے حیدر کو ان کے حوالے کیا۔ اندر سے ایک
بزرگ خاتون نے آواز لگائی۔

”اے لورے (بیٹی) ادھر آنا ذرا۔“

وہ حیرت سے مڑی۔ اس نے بزرگ خاتون کو
سلام کیا شاید یہ مجتبیٰ کی دادی تھیں۔

”کیسی ہو بیٹا۔ کیا نام ہے آپ کا؟“

”پلو شہ۔“ وہ مروتاً مسکرا کر بولی۔

”کتنا پیارا نام۔ ماشاء اللہ۔ کہاں کی ہو۔“

”سوات۔“

”اسی لیے بالکل حوروں جیسا حسن رکھتی ہو۔“

دادی ہوئی ہے؟“ دادی کے صاف گولے پر صدف

بھابی نے ان کو ٹوکا تھا۔ پلو شہ کا چہرہ ایک دم تاریک

ہوا۔ وہ شاید اس سوال کی توقع نہیں کر رہی تھی۔

”ہوئی تھی۔“ توقف کے بعد بولی۔

”میں چلتی ہوں۔ مجھے میں اپنا کام مکمل کرنا

ہے۔ آپ سے مل کر اچھا لگا آئی۔“

وہ اتنا کہہ کر جلدی سے مڑی۔ پیچھے اس نے

خاتون کو کہتے سنا تھا۔

”دادی آپ نے اس بے چاری کو شرمندہ

کر دیا۔ آپ کو ایسا نہیں کرنا چاہیے تھا۔“

☆☆☆

سیماباجی کافی عرصے بعد آئی تھیں۔ اگرچہ گھر

میں مجتبیٰ کی شادی کا ذکر ختم چکا تھا لیکن پھر بھی دادی

بے دے دے لفظوں میں اس موضوع کو ہوا دے دیا

کرئی تھیں۔

”ایسی خوب صورت لڑکیاں تھیں، نجمہ کی شادی

میں۔ اللہ امی کیا بتاؤں۔ ایک لڑکی اتنی پسند آئی کہ

خود پر قابو نہ پا کر اس کی تفصیلات تک لے لیے۔ وہ

ماڈل ٹاؤن میں فارمیسی اسٹور نہیں ہے، اس کے

مالک کی بیٹی ہے۔ پیاری بھی اور تعلیم یافتہ بھی۔“

سیماباجی اگرچہ پر جوش لہجے میں بتا رہی تھیں، لیکن

چہرے پر اداسی بھی طاری تھی کہ کیا فائدہ؟

”سیماباجی! ایک بات کا اضافہ کرنا بھول گئیں

آپ۔ کہ وہ کنواری ہے۔ اور کوئی بھی یہ نہیں چاہے گا

کہ ان کی بیٹی کو منہ دکھائی میں تین سالہ کا بیٹا دیا

جائے۔“ صدف بھابی ناک بھوں چڑھا کر

ناگوار سے بولیں۔

”تو میرا بھائی کون سا انکل شنگل ہے۔ ابھی

کیا عمر ہوگی اس کی۔ اکتیس۔ بیس۔ اس عمر میں تو

تمہارے میاں نے شادی کی بھی بھئی۔“ سیماباجی کو

صدف بھابی کا ٹوکنا ہمیشہ سے ناگوار گزرتا تھا۔ آخر

میں نتھنے پھلا کر اضافہ کیا۔

”مجتبیٰ کے بعد سب سے بڑی مخالف تم ہی

ہو اس شادی کی۔ اپنی بہن کی جگہ تم کسی اور کو نہیں دے

سکتیں۔ مان لیا۔ کم از کم اس معصوم بھانجے کا ہی

خیال کرلو۔“

سیماباجی کے یوں اچانک طنز نے صدف باجی

کا دل چیر ڈالا۔ باقی سب کے منہ کھلے کے کھلے رہ

گئے حیرت سے۔ صدف بھابی کے تاثرات بدلے

اور آنکھوں سے آنسو بہنے لگے۔

”سیماباجی!!“ دادی نے غصے سے ٹوکا۔ ”کیا اول

فول بکے جا رہی ہو۔ جب بھی آتی ہو ہنگامہ کرنا فرض

سمجھ لیا ہے کیا تم نے؟“

”ہاں! بھئی..... میں ہی غلط ہوں اس میں۔“

اور میں ہی بے غیرت ہوں جو ہر دفعہ اپنے بھائیوں

کی خوشیوں کی خواہش کا اظہار کر کے یہاں بے

عزت ہوتی ہوں۔“ سیماباجی فوراً اٹھیں۔

”اب ایک نیا تماشہ۔“ دادی اپنی پوتی کی

رگ رگ سے واقف تھیں، اس لیے ناک بھوں

چڑھا کر بولیں۔

صدف بھابی خاموشی سے وہاں سے اٹھ کر

چلی گئیں اور باقی سب سیماباجی کو روکنے کے لیے

اٹھے۔ ایسے میں مجتبیٰ اپنے کندھے پر حیدر کو بٹھائے

اندرو داخل ہوا۔ لاؤنج میں ہنگامہ دیکھ کر رکا۔ اس کو دیکھ کر سیماباجی رو پڑیں۔

”کیا ہوا ہے باجی۔؟“ وہ حیدر کو اتار کر ان کی جانب لپکا۔

”وہی پرانی بات۔“ سیماباجی کے بجائے امی نے جواب دیا۔

”تمہاری شادی۔ کیوں اپنی ضد پراڑ گئے ہو مجتبیٰ! لوگ تمہاری منیں کر کے تھک چکے ہیں۔ ہر روز کوئی نہ کوئی دل خفا کر کے چلا جاتا ہے۔ صرف تم نے ہی غم نہیں جھیلنا، ہم بھی جھیل رہے ہیں۔ اپنے لیے نہ سہی حیدر کا ہی سوچ لو اب۔“ پہلی بار امی کے لہجے میں منت نہیں غصہ تھا۔ سب غم سے گئے۔ سیماباجی بھی اپنے آنسو روک کر مجتبیٰ کو دیکھے گئیں۔

مجتبیٰ نے پیچھے مڑ کر حیدر کو دیکھا جو کرسی کے ساتھ کھڑا احمد ان کو دیکھ رہا تھا جو شائستہ بھابھی کی گود میں تھا۔ پہلی بار اس کو اپنی ضد بے جا لگی اور دل موم کی طرح پگھل گیا۔

”ٹھیک ہے۔ جب آپ لوگوں کی خوشی اسی میں ہے تو مجھے قبول ہے لیکن۔“ بل بھر کے لیے تھا۔ ”یہ حیدر کی پسند پر ہوگا۔“

اور نیچے بیٹھی دادی کی آنکھوں میں خوشی کے آنسو جھللا گئے۔ وہ جانتی تھیں کہ حیدر کی پسند کون تھی؟

وہ جو اس کی فرینڈ تھی.....!

☆☆☆

مجتبیٰ کی ہتھیلیاں پسینہ پسینہ ہو رہی تھیں۔ اس کے سامنے بیٹھی پلو شہ اس کو حیرت سے دیکھ رہی تھی۔ وہ اس کے بولنے کے انتظار میں تھی۔

”شائلہ نے آپ کے ماضی کے بارے میں بتایا۔“ مجتبیٰ نے تمہید باندھی اور توقف کیا۔ پلو شہ نے نچلا لب کاٹا۔ ایک دم سے اس کا چہرہ تاریک ہوا۔ کبیر کا غصہ اس کی وحشت طلاق۔۔۔۔۔ سب کچھ ایک دم سے اس پر آوارہ ہوا۔ مجتبیٰ نے اس کے ہاتھ تھامے تاثرات غور سے دیکھے تھے۔

”میں اکثر سوچتا تھا کہ آپ کی اداسی کے پیچھے کیا وجہ ہو سکتی ہے؟ مجھے ایسا لگتا تھا کہ ہم میں ایک چیز کا من ہے اور وہ تھی..... شادی..... ایک ناکام شادی اور ایک ختم ہو چکی شادی.....“ ایک اداس مسکراہٹ اس کے چہرے پر آن ٹھہری۔

”گھر والوں نے مجھے بہت فورس کیا دوسری شادی پر۔ لیکن مجھے سیکھنا تھا کہ ساتھ بے وفائی لگتی تھی۔ میں دوسری شادی نہ کرنے کی ضد پراڑ رہا اور یہ ضد تب ٹوٹی جب میں نے حیدر کی نفسیات پر غور شروع کیا۔ وہ جب مجھ سے خفا ہوتا ہے یا اکیلا محسوس کرتا ہے تو وہ کہیں چھپ جاتا ہے۔ پھر میں نے غور کیا..... وہ جب جب اپنے کزنز کو اپنے والدین کے ساتھ دیکھتا ہے تو تب بھی وہ ایسا لاشعوری طور پر کرتا ہے..... امی تھک کہتی تھیں ابھی وہ چھوٹا ہے..... دوسری ماں کو قبول کر لے گا..... بڑا ہو کر وہ اپنی ماں کی کمی کو بہت محسوس کرے گا اور یہ احساس اس کی ان سیکورٹی نہ بن جائے۔“

پلو شہ یک ٹک اس کو سنتی جا رہی تھی۔ شاید پہلی بار دونوں نے خود اپنے ارد گرد بنائے خول کو توڑ کر اپنی کہانی شہر کی تھی۔

”اتنی لمبی تقریر کے بعد اصل مدعے پر آتا ہوں۔ میں نے شادی کے لیے ہاں کر دی لیکن میں چاہتا ہوں کہ یہ فیصلہ حیدر کی پسند پر زیادہ ہو..... اور وہ اتنے عرصے میں پہلی بار کسی کو دل سے فرینڈ بنا چکا ہے.....“ مجتبیٰ اس پر نظریں گاڑے کہہ رہا تھا اور پلو شہ کا منہ حیرت سے کھل گیا اور یک دم چہرہ لال ہو گیا۔ کیا وہ.....؟

”کیا آپ حیدر کی پرمیٹ فرینڈ بنیں گی؟ اس کے ساتھ ہمیشہ کے لیے اس کے گھر میں رہ کر.....؟ آئی نو آپ کے لیے یہ بہت ویرڈ (عجیب) ہو گا۔ اور مشکل بھی۔ لیکن.....“ مجتبیٰ خاموش ہو گیا۔ یوں جیسے بہت تیاری کے بعد کہی گئی باتیں ختم ہو چکی ہوں اور اس کے پاس مزید کہنے کے لیے الفاظ نہیں تھے۔

پلوٹہ فوراً اٹھی۔ اس کا دل تیزی سے دھڑک

رہا تھا۔ مجتبیٰ بھی فوراً اٹھا۔ ”اگر آپ کو برا لگا ہو تو آئی
ایم ریلی سوری..... آپ کے جواب کا انتظار رہے گا

پلوٹہ رکی۔ مجتبیٰ اس کو منت بھری نظروں سے
دیکھ رہا تھا۔

”میں شام کو بتا دوں گی۔“ اتنا کہہ کر وہ فوراً
باہر نکل۔

☆☆☆

وہ کھڑکی کے پار دیکھ رہی تھی جہاں مین گیٹ
سے وہ لوگ داخل ہو رہے تھے۔ منتے چہرے خوش
اس لوگ۔ مجتبیٰ کی دادی جرب بیکیتی آنکھوں میں
خوشی کے آنسو لیے داخل ہو رہی تھیں۔

اس کا دل تیزی سے دھڑکتا جا رہا تھا
بالکل اسی طرح..... جب مجتبیٰ نے اس کو
دروازہ کیا تھا۔ ساری رات وہ بے چینی سے کبھی لیٹ
جاتی اور کبھی کمرے میں جلے چیر کی ملی بنی اضطراب
میں چہل قدمی کرتی۔ وہ دو عدالتوں کے بیچ محفل تھی
ایک عدالت اس کے دل کی تھی اور ایک اس کے
ذہن کی۔

وہ خود کو ایک نئے رشتے کے لیے آمادہ نہیں
کر پا رہی تھی اور وہ بھی ایک ایسے مرد کے ساتھ جو
اپنی پہلی بیوی کو ٹوٹ کر چاہتا رہا ہو..... یا اس کے
اعتبار کے زخم ابھی ہرے تھے۔

پھر اس کا دل کہہ رہا تھا کہ اس اداس آنکھوں
والے شخص کا دل کتنا صاف تھا۔ اس کے بقول اس
کی مردوں کے بارے میں رائے بانیسڈ
(متعصب) تھی۔ وہ کبیر کے معیار پر مجتبیٰ کو ناپ
رہی تھی۔

اور ان سب باتوں سے برطرف اس کا دل
مجتبیٰ کو دیکھ کر دھڑک دھڑک کیوں جاتا تھا؟ کیا وہ
اس سے محبت کرنے لگی؟ اس کا جواب جتنا مبہم تھا
اتنا ہی واضح بھی..... بس وہ خود اقرار نہیں کر پا رہی تھی

بلا آخر جب وہ تھک ہار چکی تو مینو کو کال ملا کر
پوری کتھا سنا ڈالی۔ مینو سنتے ہی چیخ پڑی تھی اس نے
فوراً امی کو فون پکڑ لیا۔ پہلے تو اس شرم سے وہ نروس
ہو گئی پھر سنبھل کر امی کو سب کچھ بتا دیا تو امی نے
فیصلہ اس پر چھوڑ دیا اور یہ بھی کہا کہ اگر وہ اس کو رشتے
بھیج دینے کا کہنے کا ارادہ رکھتی ہوں..... تو زہے
نصیب۔

امی کے یوں پلو جھاڑ کر ایک طرف ہو جانے پر
اس کو مزید مضطرب کر دیا۔ ساری رات حیدر کا چہرہ
اس کے سامنے گھومتا رہا۔ اس کی اداس آنکھیں
صبح کی نیلگوں روشنیوں میں جب سفیدی مٹ
مل رہی تھی تو اس نے شام کو ٹیکسٹ کیا۔ شام کو فوراً
جوابی ٹیکسٹ آیا تھا۔

”اوہ مائی گاڈ ڈوڈو ڈوڈو!!!!!!“

پھر انہوں نے جس دن آنے کا کہا تو وہ گھر
آ گئی۔

ابھی وہ کھڑکی میں کھڑی دیکھ رہی تھی کہ ایسے
میں مینو داخل ہوئی۔ مینو کا چہرہ خوشی سے دمک رہا
تھا۔

”اللہ! پلوٹہ باجی..... کسی سلطنت کے شہزادہ
لگ رہے ہیں مجتبیٰ بھائی تو.....“

اس نے یقیناً ہیشک کے دروازے کی جھری
میں سے دیکھ لیا ہوگا۔ ”اور گھر والے..... ایسے خوش
مزاج..... ان کی دادی اور امی کی تو مانو دوستی ہو گئی
ہے۔“ مینو ہنس ہنس کر کہہ رہی تھی۔ ”چلیں..... تیار
ہو جائیں اور جلدی سے بچن میں آئیں۔“

ان کے لیے پلوٹہ کا رشتہ آنا اور وہ بھی ایسے
اچھے خاندان سے غنیمت ہی تھا۔ ابو نے ان کے
آنے سے پہلے ان کے خاندان کے بارے میں
اچھی خاصی معلومات حاصل کر لی تھیں۔ جنہوں نے
یہ معلومات فراہم کیں وہ مجتبیٰ کی خاندان کے تعریفوں
میں رطب السان تھے۔ ابو کے کندھوں سے بوجھ ہلکا
ہوا اور سکھ کی سانس بھری۔

☆☆☆

”ہوٹل میں ٹھہرنے کی کیا ضرورت تھی بھلا؟“
امی خفگی بھرے لہجے میں دادی سے کہہ رہی تھیں۔
وہ سب لوگ سوات آئے ہوئے تھے۔ ایک
تیر سے دو شکار۔ رشتہ بھی مانگ لیا اور سوات کی سپر
بھی۔

”زیتون بیٹا! اب تو ٹھہرنے تب آئیں گے“
جب پلو شہ کے ساتھ دریہ (شادی کے بعد دلہن کا
آنا) میں آئیں گے۔“ دادی نے مسکرا کر کہا۔
ایسے میں ملنے پیاز کی رنگ کے کپڑوں میں
ملبوس پلو شہ چائے کی ٹرالی دھکیلتی داخل ہوئی۔ سیما
باجی جنہوں نے آنے سے پہلے خوب واویلا مچایا ہوا
تھا کہ ایک طلاق یافتہ لڑکی سے رشتہ کیوں کیا جا رہا
ہے؟ اب ان کا منہ پلو شہ کی خوب صورتی دیکھ کر کھلا کا
کھلا رہ گیا۔ باقی بھابھیاں بھی حیرت بھری خوشی سے
دیکھ رہی تھیں۔ ایسی پری ویش لڑکی کو کوئی کیوں کر
طلاق دے سکتا ہے؟.....!

”وائی زار و قربان!“ دادی فرط جذبات سے
روئی پڑیں۔ ”وائی زار! دلہ راشہ (ادھر آؤ) میرے
پاس بیٹھو۔“ پلو شہ قدم اٹھاتی دادی کے پہلو میں
بیٹھ گئی۔ دادی نے اس کے ماتھے پر پیار کیا۔
”یہ تو بدری جمالہ پری ہے۔ اتنی پیاری ماشاء
اللہ۔“ دادی اب زیتون کی اور مڑیں۔

”دیکھو زیتون بیٹا! آئے تو اس امر سے کہ
رشتہ ہو جائے لیکن اب تو جائیں گے ایک ہی صورت
میں کہ یہ حور جیسی بیٹی ہمیشہ کے لیے میری بیٹی
ہو جائے۔“ دادی کا منت بھرا لہجہ آخر میں سخت ہو
گیا۔

زیتون بی بی ان کی بات پر ہنس پڑیں۔ وہ جو
اپنے میاں کے ساتھ رات کو ہی فیصلہ کر چکی تھیں
مسکرا کر بولیں۔
”اپنی بیٹی کے ہاتھوں سے بنی چائے پی لیجئے
ورنہ ٹھنڈی ہو جائے گی!!“

☆☆☆

”دادی آپ بتائیں“ آپ کے وقت میں
شادی کس طرح ہوتی تھی۔ بالکل اسی انداز میں
کرتے ہیں۔ اپنے آبائی گاؤں جا کر۔ یہ شادی ہال
میں نہیں کرتے۔“ ارسلان بھائی دادی سے کہہ رہے
تھے۔

دادی مسکرائیں۔ ”اب تو حافظہ اتنا کمزور
ہو چکا ہے کہ کیا بتاؤں۔ جو جو یاد آتا ہے وہ بتا لی
ہوں۔“

سب دادی کے کمرے میں گھیرا ڈالے بیٹھے
تھے۔ شائستہ بھابھی چائے کی ٹرے لے کر اندر
داخل ہوئیں اور صدف بھابھی نے ٹرے میں ڈرائی
فروٹس رکھ کر سب میں تقسیم کر دیے۔

”سب سے پہلے تو تاریخ طے ہونے پر
خاندان کے سارے مرد و رختوں کی لڑکیاں کاٹ کر
لاتے ہیں۔ سارے گھر کے چونے شروع کرتے
سڑک والی دیوار پر ’شادی مبارک‘ چونے سے لکھی
جانی جو اس بات کی نشاندہی کرتی تھی کہ اس گھر میں
شادی ہو رہی ہے۔“

وہ لوگ اپنے آبائی گھر ورسک روڈ پر آباد اپنے
گاؤں جا رہے تھے۔ گاؤں میں مقیم سارے خاندان
کے لڑکے جنگل سے درخت کاٹ کر لارے تھے۔ گھر
کے کچے محن میں خواتین بیٹھی فچان (گول کٹورہ نما
پیلی) میں گڑ کی چائے پی رہی تھیں۔ دور کھڑی
لڑکیاں تصویریں بنا رہی تھیں اور انشا گرام اسٹور پر
اپلوڈ کیے جا رہی تھیں۔

”پھر ہر گھر میں مہندی بھیجی جاتی تھیں۔“
پڑوس میں اکبر ماما کے محن میں کھڑی بریرہ
(سیما باجی کی بیٹی) اپنی پھپھو کی بیٹیوں کے ساتھ
کھڑی پررات میں مہندی دے رہی تھی۔

”اللہ نصیب اچھے کرے“ مجتبیٰ خان کی دلہن
سوات کی ہے..... اتنی دور؟“
”جی اتنی دور.....“

”سب کو تو سونے کے کڑے وغیرہ بھی دیئے
ہوں گے انہوں نے، ان کی تو روایت ہے کہ

مکون (دعائے خیر) کے بعد لڑکے کی بہنوں

ہا بیوں کو زیور دیتے.....

”وہ دادی نے منع کر دیا۔“ بریرہ تنک کر بولی۔

”اور تم لوگوں نے دیئے پیسے؟“

”کس چیز کے؟“ بریرہ اب چڑنے لگی ہر جگہ

پات سن سن کر.....

”یہی.....“ خاتون اشارے سے سمجھاتی۔

”یہی کیا خالہ؟“

”وہ لوگ لیتے ہیں ماں دہن کے سر پر پیسے۔“

جلہ کل کرنے کے بعد کھسانی ہنسی ہنس دیے۔

بریرہ نے اس ”دقیانوی سوچ“ پر ان کو پہلے

گھورا اور پھر تنک کر بولی۔

”خالہ! وہ سر پر نہیں لیتے..... وہ بھی ان کی

روایت ہے کہ اتنا بھاری بھر کم جھنڈ دیتے ہیں وہ لڑکی

کو۔ تو لڑکے والے انہیں لڑکی کے کپڑوں کے پیسے

دیتے ہیں جتنی استطاعت ہو۔ جیسے ہم خود بناتے

ہیں دہن کے کپڑے۔ لڑکے والے یہ زحمت بھی

انہیں کرنے دیتے ہیں۔ اچھا خالہ! انٹرویو ختم ہو چکا ہو

تو پرات دے دیں۔“

”اچھا تو جھنڈ دیں گی وہ؟“

”خالہ پرات.....؟“ بریرہ اب چڑ گئی تھی۔

گھر آکر اس نے پرات بیچ دیا۔ ”یہ ٹریڈیشنل

ویڈنگ کا آئیڈیا جس کا بھی تھا انہیں یہ کام اب خود

کرنے چاہئیں۔ میرا تو ہر کسی کو جواب دے دے کر

منہ سوکھ گیا بلڈ پریشرا لگ بڑھ گیا۔“

ساری خواتین ہنس پڑیں۔

”مزید کچھ میرے وقتوں والا کرنا ہے؟ نیل

گاڑی والی بھی ایک روایت اور ڈھولی بھی بناتے ہیں

۔“ دادی نے لکڑیاں توڑتے ارسلان سے شرارت

سے ہنس کر پوچھا۔

ارسلان بھائی ہانپتے کانپتے پیچھے مڑے۔

”اُس دادی! اب نکریزے (مہندی) کا ٹریڈیشن ہی

رہنے دیتے ہیں۔ میری تو بہ!“

ساری خواتین ہنس پڑیں۔

☆☆☆

نکاح کے وقت دادی نے اپنے سرخ دوپٹے کو

نکالا اور پیار سے پلو شہ کے سر پر رکھا جس پر انہوں

نے پلو شہ کا نام لکھا تھا اور اس کو سیتے چار ماہ لگا دیئے

تھے۔ جلد عروسی میں بیٹھی پلو شہ کا دل تیزی سے

دھڑک رہا تھا۔ اس کے گالوں کی حدت ہی نہیں ختم

ہو رہی تھی۔ وہ کسی خواب کی کیفیت میں تھی۔

ایک نئی زندگی کی شروعات اور وہ بھی بالکل

مختلف حالات کے ساتھ۔

ایک نئی نویلی دہن جو نکاح کے فوراً بعد تین

سال کے بیٹے کی ماں بن چکی تھی۔ کچھ دیر پہلے حیدر

اس کے پاس سے گیا تھا۔ دادی نے اس کو سمجھایا کہ

اس کی دوست اب اس کی ماما بن گئی ہے اور حیدر اس

ماما کے لفظ پر اتنا خوش ہوا کہ وہ بار بار دادی سے

پوچھتا تھا.....

”میری ماما؟ دادو..... میری ماما؟“ وہ خوشی

سے یقین چاہنے والے انداز میں پوچھتا اور اس کے

انداز پر پلو شہ کی آنکھیں بھیگ گئیں۔ اس کو اپنے

فیصلے پر خوشی ہوئی..... ایک عجیب احساس تھا جو دل

پر بھاری تو تھا لیکن وہ اس کو نام نہیں دے پا رہی تھی

۔ شاید وہ حیدر کو اپنا بیٹا تسلیم کر چکی تھی.....!

شاید نہیں..... یقیناً.....

وہ حیدر کا ماتھا چومتی اور دادی رو پڑتیں۔ سیما

باجی نے دادی کو روکا۔

”دہن ہے دادی ابھی۔ کیا کر رہی ہیں آپ۔“

حیدر کو ابھی مت بھیجیں۔“

جب حیدر اس کے پاس سو گیا تو اس کو شائستہ

بھابھی اپنے پاس سلانے لے کر چلی گئیں۔ اس کا

دل چاہا کہ ان کو روکے لیکن کچھ کہہ نہ پائی۔ کچھ دیر

بعد جب باہر شور کم ہوا تو مجبئی اندر داخل ہوا اور اس

کے آتے ہی کمرہ اس کی مخصوص خوشبو سے مہک اٹھا۔

مجبئی اس کے پاس بیٹھا، گھونگھٹ کے پار

اس کے مردانہ ہاتھ رگیں ابھرے دکھائی دے رہے

تھے۔ یک دم سے اس کا دل گھبرانے لگا۔

مردانہ ہاتھ..... مرد کی قربت.....

ایک دم سے ماضی کی کھڑکیاں دھڑ سے کھلیں اور گھونگھٹ کے پار مجتبیٰ کی جگہ کبیر نے لے لی۔ معاً کبیر کے ہاتھ بڑھے اور اس کا گھونگھٹ اٹھایا۔ وہ یک دم پیچھے ہٹی اور گلے پر ہاتھ رکھایوں جیسے ابھی اس کے ہاتھ پلوٹہ کے گلے کی طرف بڑھنے والے تھے۔

آنسو کی ایک لمبی لکیر اس کی وحشت سے پر آنکھوں سے بہنے لگی۔ چہرہ زرد پڑ گیا تھا۔ ”آریو اوکے۔“ مجتبیٰ جو حیرت سے پوچھ رہا تھا اس نے آگے بڑھ کر اس کا ہاتھ پکڑا اور پلوٹہ نے یک دم اس سے ہاتھ چھڑایا۔

”پلوٹہ؟“ مجتبیٰ کی نظریں حیرت سے کھلی رہ گئی کی کھلی تھیں۔ اس نے ایک بار پھر سے اس کا ہاتھ پکڑنا چاہا۔ لیکن پلوٹہ نے فوراً اسے خود کو دور کیا۔ وہ گہری سانسیں لے رہی تھی۔ مجتبیٰ حیران پریشان اس کو دیکھتا جا رہا تھا۔ اس کا مسلسل رونا روئل سمجھ ہی نہیں پا رہا تھا۔ معاً وہ اٹھا۔ سائیڈ ٹیبل سے پانی کا گلاس بھرا اور اس کو پیش کرنے لگا۔

”پلوٹہ! کام ڈاؤن پلیز..... میں تمہاری مرضی کے بغیر ہاتھ نہیں پکڑوں گا۔۔۔۔۔۔ یہ میرا وعدہ ہے تم سے۔۔۔۔۔۔ یہ لو پانی پیو!“ وہ نرمی سے کہہ رہا تھا۔ پلوٹہ رخ موڑے ہوئے ویسے ہی گہری سانسیں بھر رہی تھی۔

کچھ دیر کے لیے ان کے درمیان خاموشی چھائی رہی جب پلوٹہ کا خوف تھوڑا کم ہوا تو اس نے مڑ کر دیکھا۔۔۔۔۔۔ مجتبیٰ ہنوز پانی کا گلاس لیے کھڑا تھا۔ دونوں کی نظریں ملیں۔ پلوٹہ نے نظریں چرا کر گلاس پکڑا لیکن تب تک کافی دیر ہو چکی تھی۔۔۔۔۔۔ کیونکہ۔۔۔۔۔۔

مجتبیٰ کو ان نظروں نے ساری کہانی سنا دی تھی۔

☆☆☆

صبح کی ایللی روشنیاں نئے نکور ہلکے جامنی

سلک کے پردوں کے پار ہوتی، اندر ایرانی قالین پر استراحت فرمانے کی سر توڑ کوشش کر رہی تھیں۔ باہر سے ہلکی ہلکی آوازوں کا شور اس کے کانوں میں بڑھ رہا تھا۔ اس کی رات کو کب آنکھ لگی پتا ہی نہیں چلا۔ مجتبیٰ کے جانے کے بعد وہ دیر تک بیٹھی شرمندہ ہوتی رہی۔ اب اس کا دل دھڑکتا جا رہا تھا کہ وہ مجتبیٰ سے نظریں کیسے ملا پائے گی؟.....

معاً دروازے پر دستک ہوئی۔ امی کی مہربان آواز آئی۔ ”پلوٹہ بیٹا!“

وہ فوراً اٹھی جلدی سے دروازہ کھولا۔ ”صبح بخیر بیٹا!“ امی نے آگے بڑھ کر اس کا ہاتھ چومنا۔ ”تم جلدی سے تیار ہو جاؤ۔ تاکہ سب ناشتہ کر لیں ایک ساتھ۔ تمہارے انتظار میں بیٹھے ہیں سب۔“

امی یہ کہتی مڑ گئیں اور وہ کچھ لمحوں کے لیے وہیں شل کھڑی رہی۔ اس کے کانوں میں تائی کی آواز گونج رہی تھی۔

”بیٹا شادی کے پہلے دن یہ سبق ذہن نشین کر لو کہ گھر کے بڑے اور مرد سب سے پہلے ناشتہ کرتے ہیں۔۔۔۔۔۔ اس لیے ناشتے کے لیے جلدی اٹھا کرنا۔“

وہ سر جھکتی مڑی۔ صدف بھابی نے پہلے سے ہی اس کے لیے پہلے دن کے کپڑے منتخب کر کے رکھے ہوئے تھے۔ اس لیے وہ جلدی سے تیار ہو کر ڈائننگ روم جانے لگی۔ جہاں سب کپڑیں ہانک رہے تھے۔ ارسلان بھائی مسکراتے ہوئے مجتبیٰ کی ٹانگ کھینچ رہے تھے۔

”ویسے دادی! چونکہ یہ شادی تو ہمارے پرانی روایتوں پر ہوئی ہے۔ تو ایک روایت میں بھی یاد دلاتا چلوں کہ دولہا شادی کے پہلے تین دن حجرے میں گزارتا ہے۔۔۔۔۔۔ اس لیے قواعد و ضوابط کے عین مطابق اس نئے دولہا میاں کو حجرے میں ہونا چاہیے۔“

سب ہنسنے لگے۔۔۔۔۔۔ سیماباجی اپنے بھائی کو

بچانے کو دیں۔
 ”آپ اپنی خاطر بچائے رکھیں۔ حجرہ نہیں تو روایت نہیں۔“ آخر میں ’ہونہہ‘ کا اضافہ بھی.....
 ”حجرہ نہ سہی..... میٹھک ہی سہی.....“ شائستہ بجا بھی ہنس کر بولیں۔

”خود تو شادی ہال میں اپنی بیگم کے پہلو میں ایسے چپکے بیٹھے تھے کہ مانو صدیوں بعد شادی ہوئی ہو۔“ دادی نے بھی مجتبیٰ کی سائیڈ لی۔
 ”میاں! دو لہے شادی کے بعد تین دن حجرے میں گزارتا ہیں تم نے تو وہ شادی کے فوراً بعد میکے میں گزارے تھے۔“ حفیظ لالہ بھی کود پڑے اور ان کی بات پر سب قہقہے لگانے لگے۔

معاً دادی کی نظریں پلوٹہ پر پڑیں۔ ”وائی میری سوات کی پری! آؤ..... آؤ..... اٹھو جیسی۔“ دادی کے اشارے پر مجتبیٰ اٹھا اور پلوٹہ کے لیے کرسی کھینچی۔ اس پر سب خوشی سے مسکرائے اور خواتین نے ”اوووو“ کی آواز لگائی۔ ماصرف پلوٹہ بھی شرمائی بلکہ مجتبیٰ بھی شرما کر فوراً اپنی نشست پر براجمان ہوا۔

پلوٹہ نے اپنے سامنے بیٹھے مجتبیٰ کو دیکھا، اسی وقت مجتبیٰ نے بھی دیکھا۔ اس کی نظروں میں کل والی بات کا کوئی شائبہ تک نہیں تھا۔ وہ مسکرا رہا تھا۔ گھر والوں کے مذاق اور لطیفوں پر ہنس رہا تھا۔ کیا وہ اداکاری کر رہا تھا؟ یا وہ غصہ تھا..... کبیر کی طرح؟ جب کبیر کو اس کے میکے میں کسی کی بات بری لگتی تو تب تو وہ ہنس کر بات کرتا لیکن گھر آ کر اس پر خوب چلاتا، مارتا۔ معاً اس کی دل کی دھڑکن تیز ہونے لگی۔ وہ نچلاب اضطراب میں کاٹنے لگی۔

☆☆☆

دوپہر تک وہ مبارکی کے لیے آتے رشتے داروں کے نرغے میں پھنسی رہی اور مجتبیٰ بھی میٹھک میں مہمانوں کے ساتھ مصروف رہا۔ حیدر کے اٹھتے ہی امی نے اس کو آلیٹ بنا کر دیا۔ اب اس کا فیڈر رات تک محدود ہو چکا تھا۔ جب گھر میں

مہمان نہیں ہوتے، تو پلوٹہ اس کے ساتھ لگی رہتی..... اس کے ساتھ کارٹون دیکھتی، یا اس کے ساتھ کھیلتی.....

”ہائے! ابھی تو بچہ ہے۔ نئے مہمان کی خوشی میں اس کے ارد گرد منڈلاتا جا رہا ہے۔ جب اس کو ہٹا چلے گا کہ سوتیلی ماں ہے یا اس کے خود کے بچے ہوں گے تو خود ہی پس منظر میں چلا جائے گا..... ہائے بے چارہ حیدر..... اور یہ نئی بہو تو دکھاوے کے لیے کرنی ہوگی، لکھنوی میری بات۔“ دادی کی چچا زاد رضیہ خالہ آئی ہوئی تھیں جو جاتے ہوئے برآمدے میں اپنی بہن کو کہہ رہی تھیں۔ یہ صرف اس نے ہی سنا تھا اور ان کو ’خدا حافظ‘ کہتی امی نے..... دونوں کی نظریں ملیں اور ناچا ہتے ہوئے بھی پلوٹہ کو شرمندگی محسوس ہوئی۔

جب وہ جا چکے تو امی اس کے کمرے میں آئیں۔ ان کے ہاتھ میں دو کپ تھے۔ ایک پلوٹہ کو پیش کیا۔

”چائے پیو گی پلوٹہ؟“
 ”اب آپ لا چکی ہیں امی! تو پینی پڑے گی۔“ وہ خوش دلی سے مسکرائی۔

”بتا ہے پلوٹہ۔ لوگ پیٹھ پیچھے وہی باتیں کرتے ہیں جنہیں ہم یا تو بھلانا چاہتے ہیں یا وہ ہماری کمزوری ہو۔ وہ سو فیصد سچ بھی ہو تو بھی..... ہم اس کو ہمیں دفنا دینا چاہتے ہیں۔“ امی بنا اس کو دیکھے کہہ رہی تھیں۔ معاً اس کو دیکھا۔ ”اگر کبھی غلطی سے وہ باتیں سن بھی لیں تو اس پر دل پر امت کرنا..... تمہارے خلوص پر ہمیں کوئی شک نہیں ہے۔ بھی بھی دوسروں کی اپنے بارے میں باتیں سن کر اپنی ہی نظروں میں شرمندہ مت ہونا۔“ ہاتھ بڑھا کر اس کا ہاتھ چوما۔

پلوٹہ ان کی اس محبت پر موم کی طرح پکھل گئی۔ آنکھیں بھرنے لگیں۔
 ”تمہاری امی کا فون آیا تھا۔ وہ لوگ ناشتہ بھیج رہے تھے، ہم نے منع کر دیا۔ اب جائیں گے نادر میرے

کے لیے تو خوب ناشتہ بھی کر لیں گے، لچ بھی ڈنر بھی
"ای میسکرائیں۔"

☆☆☆

شام کو جب سب دادی کے کمرے میں مشغول
تھے وہ حیدر کو سلا رہی تھی۔ اگرچہ امی نے منع بھی کیا
لیکن حیدر اپنی 'فریڈ' کے پاس سے مل ہی نہیں رہا
تھا۔ پلوٹہ حیدر کے ساتھ رکنے کے لیے بند رہی
تو امی بھی مسکراتی چلی گئیں یہ سوچ کر کہ ویسے بھی
ابھی بجتی آجائے گا۔ دونوں کو ساتھ بیٹھنے کا موقع مل
جائے گا۔

جب حیدر سوچا تھا تو اس نے آرام سے اس
کاشی بند کیا اور کبیل ٹھیک کرتے ہوئے اٹھنے ہی لگی
تھی کہ اپنی انگلی کو حیدر کے ننھے ہاتھ کے حصار میں
پایا۔ اس کا دل عجیب احساسات سے بھر گیا۔ یوں
بگل مارے کہیں چھپی مست ایک دم آنسو دار ہوئی.....!
وہ جھک کر حیدر کا ہاتھ چومنے لگی تھی کہ ایسے
میں لائٹ آن ہوئی۔ بجتی کی نظریں اس پر پڑیں۔
"لائٹ آف کر دیں حیدر جاگ جائے گا۔"
وہ لڑکی جو حیدر کے ساتھ دو دین گزر چکی تھی وہ اس کو
حیدر کے بارے میں بتا رہی تھی۔ وہ مسکرایا اور لائٹ
آف کر دی۔

"ہاں..... تم ٹھیک کہہ رہی ہوں پلوٹہ!" اس
کا لہجہ مسکراتا ہوا تھا۔

دونوں اپنی جگہ کھڑے رہے شام کی نیلگوں
روشنیوں میں دو ہیولے نظر آ رہے تھے۔ معاً ایک
ہیولے اس کی اور بڑھا۔ دوسرا ہیولہ اپنی جگہ سبابت
رہا۔ کلون کی خوشبو اس کی جواسوں پر چھائی دم
گھونٹنے لگی۔ مردانہ سانسوں کی خوشبو اور اس کا
ہاتھ پکڑتا مردانہ ہاتھ کی گرفت.....

چھٹا کے سے شیشہ ٹوٹا۔ کسی نے دیوار پر شیشے کا
گلاس دے مارا۔ اس خاموشی میں کئی شاموں کی
گوںج ابھری اور وحشت بے لگام گھوڑے کی مانند جو
سڑپٹ بھاگنے لگا۔ کوئی چیخا تھا۔ وہی ایک جیسی آواز

کبیر کی غصے کی آواز۔

کوئی چیز ٹوٹنے کی آواز۔

کان میں گونجتے پھٹکی آواز۔

اس کی سانس چڑھنے لگی۔ وہ ہیولہ تیزی سے
پچھے ہوا۔ دفعتاً لائٹ آن ہوئی اور بجتی نے دیکھا کہ
ایک ہی جگہ شیل سی کھڑی پلوٹہ گہری سانس لیتی ہے
آواز رو رہی تھی۔

"پلوٹہ..... پلوٹہ.....!" وہ آگے بڑھا۔
آگے بڑھ کر اس کو جھوڑ کر صوفے پر بٹھایا۔ پانی کا
گلاس بھر کر اس کو دیا اور اس کے قدموں میں بیٹھ کر
اس کو تشویش سے دیکھنے لگا۔

"آئی ایم سوری!"

پلوٹہ پانی پی چکی تو دھیمے لہجے میں بولی۔ گو
میں دھرے اس کے ہاتھ کانپ رہے تھے۔ بجتی نے
اس کے کانپتے ہاتھوں پر اپنا ہاتھ رکھا۔
"ڈونٹ روی!"

اب کی بار اس کے لمس پر وہ خوف زدہ
نہیں ہوئی۔ یہ لمس بہت سکون دے رہا تھا یوں جیسے
کسی مہربان دوست نے اس کی روح کو چھویا ہو
..... ایک تحفظ کا احساس ہونے لگا.....

وہ حق رکھتا تھا اس پر لیکن وہ اس کو کہہ رہا تھا
کہ اس کے مرضی کے بغیر وہ اس کا ہاتھ نہیں پکڑے گا
..... وہ اس کو جوتے کی نوک پر رکھ کر ٹھوکر مار سکتا تھا
لیکن وہ الٹا اس کے قدموں میں بیٹھا تھا.....

ہر بار وہ کبیر کے پیانے پر اس کو ناپتی اور ہر بار
وہ پیانے کو توڑ دیتا تھا۔

☆☆☆

شادی کے بعد اس کے گھر کی طرف سے
دعوت لیٹ کر وادی گئی تھی اور یہ دادی کا فیصلہ تھا۔

"میں چاہتی ہوں زیتون بیٹا! کہ یہ دریمہ دو
تین ہفتے بعد کر لیتے ہیں۔ یہاں بچوں کو بھی تھوڑا
وقت مل جائے۔ پہلے سوات سے پشاور تک سفر میں
پھر مہمانوں کے زرخے میں بیٹھنے سے ذرا جوانان
میاں بیوی کو فرصت ملی ہو۔" دادی آخر میں نہیں

پی ایچ ڈی مکمل کرنا تھا۔

☆☆☆

وہ دادی کے کسی رشتے دار کے ہاں دعوت پر
جاری تھی۔ مجتبیٰ کا خاندان ان کے مقابلے میں کافی
بڑا تھا۔ شادی کے دو ہفتوں تک مسلسل کسی نہ کسی کی
ہاں دعوت ہوئی۔

مجتبیٰ اپنے کپڑے نکال رہا تھا۔ شلوار دیکھی
تو ازار بند نہیں تھا۔

”لائیں‘ میں ڈالتی ہوں۔“ اس نے اپنا میک اپ چھوڑا اور اس سے کپڑے لینے لگی۔
”نہیں..... تم اپنا میک.....“

پلو شہ نے بنا کچھ کہے اس سے شلوار لے لی۔
وہ شاور لینے اندر چلا گیا۔ ان کے درمیان ابھی تک
روایتی میاں بیوی کے تعلقات نہیں تھے۔

وہ اس خوف سے کسی صورت چھٹکارا نہیں
پارہی تھی۔

اس کا دل چاہا، وہ مینو سے اپنی کشمکش کا اظہار کر دئے، لیکن مینو نے فوراً ہی امی کو بتا دینا تھا..... لاکھ منع کرنے کے باوجود بھی.....

جب وہ دعوت سے لوٹے تو مجتبیٰ بھی عین اسی وقت آیا۔

ارسلان بھائی کی گہری عقاب جیسی نظروں
نے تیزی سے اپنے کمرے جاتے مجتبیٰ کی طرف دیکھ
لیا۔

”میاں ! قیص الگ..... شلوار الگ
.....“ ارسلان بھائی کا ہتھ پڑا جان دار تھا۔

سب کی نظریں مجتبیٰ کی شلوار پر جا پڑیں اور مجتبیٰ کے قدم رکے اس نے پیچھے مڑ کر دیکھا۔ سب ہنس رہے تھے۔ اس نے سامنے دیکھا، جہاں پلو شہ کا چہرہ ایک دم فق ہو چکا تھا۔ اس سے پہلے کہ پلو شہ کے چہرے پر سب کی نظر پڑتی۔ اس نے فوراً کہا۔

”میں نے پلوشرہ کو دو سوٹ نکالنے کا کہا تھا۔
میں نے بے دھیانی میں ایک کاشلوار پہنا اور ایک کی
قمیص جب نوشرہ پہنچا بھی کسی نے یوں مذاق اڑایا

پڑیا۔
 زیتون بی بی نے نہ اصرار کیا اور نہ ہی خفا ہو
 بیٹھیں۔ وہ تو اس بات پر خوش تھیں کہ اتنے پیار
 کرنے والے گھرانے میں ان کی بیٹی کی شادی ہو گئی
 ۔ پوشہ کے لہجے کی بٹاشت اور کھنک اس کے خوش ہو
 نے کا عندیہ دیتی تھی اور زیتون بی بی کا دل پر سکون ہو
 جایا کرتا تھا۔

جایا کرتا تھا۔
اور سچ تھا کہ پلوٹہ انتہائی خوش تھی اور کبھی کبھی
حیران بھی رہ جاتی تھی۔ شاید اس کی حیرانی کی اہم
وجہ یہ بھی تھی کہ اس کے سامنے جو ہو رہا ہوتا تھا وہ
بالکل اس کے ماضی سے الٹ تھا۔ وہاں اگر تائی،
فیضی چھری بن کر انتہائی زہریلی تھی، یہاں دادی اور
امی اس کے صدقے وارے جاتی تھیں..... تائی کے
بالکل الٹ۔

یہاں کوئی بلا وجہ کا غصہ نہیں کرتا تھا۔ حفظ بھائی شام کو آتے تو انہوں نے بھی صدف بھابی پر غصہ نہیں کیا جو چائے لاتے وقت اکثر دیر کر دیتی تھیں۔ وہ صبر سے بھابی کا انتظار کرتے۔

ایک دن ارسلان بھائی نے شائستہ بھابھی پر غصہ کیا تھا۔ امی نے ارسلان بھائی کو تب تک معاف نہیں کیا، جب تک انہوں نے شائستہ بھابھی سے معافی نہیں مانگ لی۔

”مرد اور جانور کے بیچ کا فرق صرف ماں کی
عیسائی کرتی ہے۔“ دادی کہتیں۔

اس کے لیے اپنے ہی ماضی کا حال سے موازنہ
حیرت میں مبتلا کر دیتا تھا۔ ایک تائی کا گھر تھا، جہاں
انہوں نے پہلے تایا کے غصے کو سہہ کر، اس کو تایا کا حق
مان دیا اور پھر بھی اپنا جیسا بنایا۔ تائی نے تایا کو وہ
سب کچھ کرنے دیا اور جو انہوں نے اپنی مردانگی کا
حق مانا اور اس ماحول میں ان کے دونوں بیٹے تایا
جیسے ہی پروان چڑھے..... جنہوں نے اپنی زندگی
کے ساتھ دوسروں کی زندگی بھی برباد کر ڈالی۔

رفتہ رفتہ وہ یہاں گھل مل گئی۔ ان کی چھٹیاں بھی ختم ہو جانے کو تھیں جس کے بعد دونوں نے اپنی

تو دھیان گیا..... ویسے اتنا کوئی بڑا ایٹو تھوڑی ہے
انسان ہے بھول چوک ہو ہی جاتی ہے۔“
”ہاں میاں! الٹی شلوار پہننے سے تو بہتر ہے
پہن لی دوسری شلوار پہننا۔“ دادی نے ارسلان بھائی
کی ٹانگ چبھی۔

”آپ کو ضرور مجبئی کی وکالت کرنی ہوتی ہے
دادی!“ ارسلان بھائی مصنوعی خشکی سے بولے۔ ”وہ
تو شائستہ.....“

دادی نے فوراً اس کی بات کاٹی۔ ”ہاں بھئی!
اب سارا نزلہ بیگم پر اتار دو۔ خود آنکھوں کے بجائے
بٹن لگے تھے۔“

”بس حادثہ تھا وہ ایک۔“ ارسلان بھائی نے
ہار مان لی۔

وہ سب ایک دوسرے کے ساتھ ہنسی مذاق کر
رہے تھے اور پلوٹھ یک ٹک مجبئی کو دیکھے جارہی تھی
اس کا دل عجیب لے پر دھڑکتا جا رہا تھا۔ دل جو کچھ
دیر پہلے خوف سے لرزاتا تھا۔ اس شخص کے لیے دھڑک
رہا تھا جس نے سب کے سامنے اس کی غلطی کی پردہ
پوشی کی تھی.....

مجبئی نے اس کو دیکھا اور اس نے مجبئی کو۔
مجبئی اپنے کمرے کی اور بڑھ گیا۔ پلوٹھ بھی اس کے
پیچھے ہوئی۔

”آئی ایم سوری!“ وہ سر جھکائے کہہ رہی
تھی۔ اس کی وجہ ہے مجبئی نے کتنی شرمندگی جھیلی
تھی۔ اس کا دل پھل کر آنکھوں کے رستے
آنسو بہانے لگا۔ مجبئی نے پیچھے مڑ کر دیکھا اور فوراً
اس کی اور بڑھا۔

”تم رو کیوں رہی ہو۔ اتنی بڑی بات تھوڑی
تھی کہ میں غصہ کرتا۔ غلطی تو میری بھی تھی۔ میں نے
بھی بنا دیکھے پہن لی تھی۔“ وہ اس کا ہاتھ پکڑے کہہ
رہا تھا۔ ایسے میں پلوٹھ نے نظریں اٹھائیں اور مجبئی
نے فوراً اس کے ہاتھ چھوڑے تھے۔ وہ شرمندہ ہو گیا
تھا۔

پلوٹھ کو اس کے ہاتھ چھوٹنے کا درد لمحے کے

ہزاروں حصے میں اُہوا اور اس نے آگے بڑھ کر مجبئی
کا ہاتھ تھاما۔ خوف کی دیوار چھناکے سے ٹوٹی۔ مجبئی
نے آگے بڑھ کر اس کے گالوں پر بہتے آنسو صاف
کئے۔

پلوٹھ کا دل اس کے لمس سے پکھلنے لگا تھا۔

☆☆☆

”میاں بیوی کا رشتہ اتنا مضبوط ہونا چاہیے کہ
ان کے درمیان بے رخی کی غلط فہمی کی دیوار حائل ہونا
جائے..... وہ خود ہی زمیں بوس ہو..... کسی بھی
تیسرے کی مدد یا مداخلت کے بغیر.....“ دادی کی
آواز میں ماضی کے پرانے جھرنوں کی جھٹکاری تھی۔
حیدر کو ناشتہ کروا کر وہ ابھی دادی کے ساتھ
تخت پر بیٹھی چائے پی رہی تھی۔ حیدر اور مجبئی قریبی
مال گئے تھے۔

ان کی بات پر وہ ہلکا سا مسکرائی۔ دادی ٹھیک
ہی کہہ رہی تھیں۔ وہ جو خود مجبئی کی قربت سے خوف
زدہ تھی۔ اس کے چھوتے ہی ماضی کا اثر دھا اس کے
اعصاب پر سوار ہو جایا کرتا تھا۔ وہ دیوار خدا نے خود
ہی دھڑام سے زمین بوس کر دی تھی۔

”تم مجھے اس لیے نہیں پیاری ہو پلوٹھ، کہ تم
مجبئی کی بیوی ہو اور اس شادی کے لیے ہم نے
بہت سی کوششیں کیں بلکہ اس لیے..... کہ تم میرا ماضی
ہو..... میرا آئینہ ہو تم۔ میرا پہلا شوہر.....“ دادی کی
نظریں چھت پر نکلی تھیں۔ ان کی بات پر پلوٹھ نے
فوراً سر اٹھا کر انہیں دیکھا۔ ”انتہائی شدت پسند
پختون تھا۔ بات بات پر غصہ ہوتا تھا۔ نمک نہ ہونے
پر مارتا تھا اور زیادہ ہونے پر بھی۔ میں سہہ لیا کرتی
تھیں کیونکہ مجھے ڈرتا تھا کہ اگر میں کچھ کہہ دوں تو مجھے
طلاق دے دے گا اور میرا باپ شرم کے مارے کہاں
کہاں منہ چھپاتا پھرے گا۔ پھر دنیا ایک دم سے
بدل گئی جب میں پیٹ سے ہو گئی۔ ایک دم سے الگ
.....

میرے سوچنے کا نظریہ بدل گیا تھا۔ اندر بننے
وجود کی سوچیں ہمہ وقت ذہن میں چلتی تھیں۔ اور

ب میں نے خود کو مضبوط پایا کہ میرا بچہ ایک ایسے گھر میں نہیں پلے گا جہاں گالی دی جاتی ہو جہاں مار پیٹ کی جاتی ہو..... ایک ماں کیسے سہ لے کہ اس کی اولاد کو اس کے سامنے چٹا جائے؟..... پہلی بار میں نے اس کا ہاتھ روکا تھا۔ پورے خاندان میں میری ماس نے مجھے نافرمان اور بدکردار مشہور کر دیا۔ باپ نے بھی منہ موڑ لیا۔ مور جان نے خوب ہمت بندھائی۔

جس بچے کے لیے اتنا بڑا قدم اٹھایا، وہ جنم لیتے ہی مر گیا۔ پھر میری دوسری شادی کروادی گئی۔ اور تب سے میں نے یہ ٹھان لی تھی کہ میرے گھر میں کوئی بلا وجہ عورت پر ہاتھ نہیں اٹھائے گا۔ گالی نہیں دے گا۔ ایک دن مجتبیٰ کے باپ نے اس کی ماں کو غصے میں کچھ کہا۔ اگرچہ غلطی اس کی تھی لیکن پھر بھی..... میں نے اس کو معافی مانگنے پر مجبور کر دیا۔ غلطی اس کی تھی یا نہیں، مرد کو اپنے دل میں معاف کر دینے کی وسعت رکھنی چاہیے۔

پلو شہ کے دل میں ان کی عظمت مزید بڑھ گئی۔ سر جھکا کر اس نے دھیمے لہجے میں کہا۔

”میں آپ کی طرح بہادر نہ تھی۔ میں جب چاپ قلم سستی رہی۔ اور سب سے بڑا ظلم ہی مجھے پہنچا۔“

”جو ہوا وہ ماضی ہے۔ ماضی کو سبق کے لیے یاد رکھنا چاہیے اس پر آنسو بہانے کے لیے نہیں۔ تم اپنی غلطی کو اپنی اولاد کی تربیت میں برابر کر دو۔ ایک ماں ہی اپنی اولاد کی فطرت بناتی ہے۔ اب دیکھو پورے خاندان میں میری اور میرے گھر کی مثالیں دی جاتی ہیں۔ اگر وہ عورت کے حقوق کے بارے میں ہو یا خود آپس میں بھائی چارے کی..... الحمد للہ میرے گھر کی کوئی مثال نہیں۔“

اس نے پہلی بار سراٹھا کر فخر سے انہیں دیکھا۔ وہ اس گھر میں ان کی تربیت میں پلنے والے انسان سے خوف کیسے کھا سکتی ہے۔

اسی وقت مجتبیٰ اور حیدر داخل ہوئے۔ ان کو

دیکھتے ہی اس کے چہرے پر ایک بھرپور مسکراہٹ سج گئی۔

☆☆☆

”آپ لوگوں نے دعوت کو پینڈنگ میں ڈالا ہوا تھا کب سے.....“ مینو اس سے فون پر گلہ کر رہی تھی۔ ”شکر ہے تمہاری دادی نے اب آنے کی نوید سنادی ہے۔ اچھا امی کہہ رہی ہیں کہ دادی سے کہیے گا اس بار ہوٹل میں مت ٹھہریے گا۔ یہاں انتظام کیا ہوا ہے۔“

”اوکے..... مینو۔“ وہ مسکرا کر بولی۔ ”اچھا مجھے پیکنگ کرنی ہے۔ بعد میں فون کرتی ہوں۔“ اس نے یہ کہہ کر موبائل بند کیا اور پیکنگ کرنی لگی۔ ایسے میں پیچھے سے ایک مردانہ ہاتھ نے اس کی کلائی پکڑی اور اس کو اپنی اور کھینچا۔

اس کا چہرہ یک دم سرخ گلال ہو گیا۔ ”اتنی پھسکی کلائیاں.....؟“ وہ حشکی سے بولا۔ ”کلائیاں تو آپ کی بھی پھسکی ہیں۔“ اس نے حساب برابر کرنے کے انداز میں ہنس کر کہا۔

”اب میں ان ہاتھوں پر مہندی لگاتے اچھا لگوں گا؟“

پلو شہ نے فوراً اپنے ہاتھ آگے کیے۔ ”ان ہاتھوں پر تو لگاتے برے نہیں لگیں گے ناں.....“

مجتبیٰ نے پھر سے اس کے ہاتھ پکڑے اور اپنی اور کھینچا۔ وہ شررات سے کچھ کہنے والا تھا کہ وہ جلدی سے بولی۔ ”حیدر!“

مجتبیٰ نے فوراً اس کا ہاتھ چھوڑا اور پیچھے مڑ کر دیکھا۔ وہ منہ پر ہاتھ رکھے ہنس رہی تھی۔ مجتبیٰ نے مصنوعی حشکی سے منہ بسورا۔

”سارے رومانس کا بیڑہ غرق کر دیا۔“

”اور آپ جو میرا وقت برباد کر رہے ہیں اس کا کیا؟“ وہ واپس پیکنگ کرنے لگی۔ ”اتنا نہ ہوا کہ ایک کپ چائے بنا کر لے آئیں، بیگم صبح سے لگی کام کر رہی ہے۔“

مجتبیٰ نے اٹھ کر سیلوٹ کیا۔ ”جو حکم، بیگم!“

وہ اس کی فرماں برداری پر مسکرا دی تھی۔ کچھ دیر بعد وہ چائے کے دو کپ لیے حاضر تھا۔ لیکن تب حیدر آچکا تھا اور اب پلو شہ کے ساتھ بیٹھا نہی مذاق کر رہا تھا۔

ایک گھنٹے بعد وہ سب اپنی اپنی گاڑیوں میں سوار سوات جانے کے لیے تیار تھے۔

☆☆☆

”کبیر نے دو شادیاں کیں۔ پہلے اپنی کسی کو لیک سے۔ اس نے دوسرے مہینے ہی طلاق لے لی تھی اور پھر تائی کی دور کی کسی بھانجی سے..... وہ شادی تین ماہ چلی۔ اس نے کبیر کو ٹیسٹس کروانے پر راضی کیا اور ساری کمی کبیر کی ہی تھی، وہ ہی ان فرمائشوں پر راضی تھا۔“ مینو کے لہجے میں ہلکا سا طعز تھا۔

”تین ناکام شادیوں کے بعد اب کوئی راہ چلتا فقیر بھی اس کو اپنی بیٹی نہ دے۔“ مینو برتن دھوتے ہوئے کہہ رہی تھی۔ وہ جو برتن کو دیکھتی ماضی میں کھوئی ہوئی تھی۔ ایک دم اس نے منہ پر ہاتھ رکھا اور بیسن کی اور جھکی..... اندر آئی امی کا چہرہ خوشی سے لبریز ہو گیا۔ مینو اس کو جوس پیش کر رہی تھی اور اس کی ساس کو خبر کر کے مجتبیٰ کو بلا چکی تھی۔ جب وہ نکلی تو سب صحن میں کھڑے تھے۔

”چلیں؟“ مجتبیٰ امی سے پوچھ رہا تھا اور وہ حیرت سے دیکھ رہی تھی۔

مینو نے ٹھوکا بھرا۔ ڈاکٹر کے پاس اور کہاں مینو کی سرگوشی پر اس کا چہرہ ایک دم سرخ ہو گیا۔ مجتبیٰ کی مسکرائی آنکھوں سے نظریں جاری تھی۔ جب وہ لیڈی ڈاکٹر کے ہاں لوٹ کر آئے تو دادی اس کی ماں کے گلے لگ رہی تھیں۔

”زیتون بیٹی اتم تانی اور میں پردادی بننے والی ہوں۔ الحمد للہ!“

زیتون بی بی اسی وقت اللہ کے سامنے سر بسجود ہو گئی تھیں۔ ایک یہی خوف تھا جو ان کو پلو شہ کی دوسری شادی کے بعد ستائے جا رہا تھا۔

☆☆☆

اس نے ہلکے گلابی رنگ کے کپڑے پہن رکھے تھے۔ آج سیماباجی آئی تھیں اور حسب معمول حفیظ لالہ کے پورشن میں باری کیو کا پروگرام تھا جس کی ذمہ داری ساری مردوں کے سر تھی۔

”شکر ہے اتنے عرصے بعد مجتبیٰ کا مسکراتا چہرہ دیکھ رہی ہوں۔“ سیماباجی مجتبیٰ کو خوشی سے دیکھتے ہوئے رہی تھیں۔ جو مرضی بھائی کے ساتھ گوشت کو مسالا لگا رہا تھا۔

وہ حیدر کو سوئیٹر پہنا کر اپنے ساتھ لے آئی۔ وہاں ہلکی پھلکی باتیں چل رہی تھیں۔ کچھ دیر بعد جب وہ سب کھانا کھا چکے تو الاؤ کے گرد بیٹھ گئے۔

”مجتبیٰ! بہت عرصہ ہو گیا تم نے ہمیں کوئی گانا نہیں سنایا۔“ صدف بھابھی نے فرمائش کی۔

”ہاں نا..... تمہارا گٹار بھی بے چارہ تم سے ناراض ہو چکا ہوگا۔“ سیماباجی بولیں۔

”نہیں۔ رہنے دیں۔“ وہ ہنس کر سر نفی میں ہلا رہا تھا۔ سب شروع لگے۔ ”او کے فائن۔ کس ایک گانا۔“

سیماباجی کی بڑی بیٹی فوراً بھاگی اور اس کا گٹار اٹھا لائی۔ سب خاموشی سے اس کو سننے لگے۔ اس نے پلو شہ کو دیکھا۔

”یہ گانا میری پیاری بیوی کے لیے۔“ اس نے محبت سے دیکھتے ہوئے کہا۔ سب کی شرارتی آوازوں پر پلو شہ کا چہرہ سرخ ہو گیا۔

اس نے گانا شروع کیا۔

گل دی پہ زلفوں باندی قطاردی
(پھول تمہارے بالوں میں سجے ہیں)

دوانڑہ چشمان دی گل وہ اتاردی.....

(دونوں آنکھیں کھلتی ہوئی پھول جیسی ہیں)

توبہ..... توبہ.....

گل دی پہ زلفوں.....

وہ محبت سے اس کو دیکھتا جا رہا تھا۔ اور پلو شہ

اس کی محبت میں پور پور ڈوب چکی تھی۔

☆☆